



IL-KUMMISSJONI
EWROPEA

Brussell, 16.10.2019
COM(2019) 481 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW U LILL-KUNSILL**

Rapport ta' progress dwar l-Implimentazzjoni tal-Aġenda Ewropea dwar il-Migrazzjoni

1. DAHLA

Erba' snin ilu l-Unjoni Ewropea habbtet wiċċha ma' sfida straordinarja hekk kif madwar żewġ miljun ruh waslu max-xtut tagħha fi żmien sentejn, ifittxu kenn jew haġja ġdida spiss b'sogru għal haġġithom biex jaharbu l-gwerer, l-oppressjoni politika jew il-faqar. Malli habbtet wiċċha ma' din it-traġedja umana li kienet qed issehh fil-Mediterran l-UE ħadet azzjoni malajr u determinata biex tevita t-telf ta' haġġiet fuq il-baħar. Madankollu, dak iż-żmien l-UE ma kelliex politika kollettiva dwar il-ġestjoni tal-migrazzjoni u s-sigurtà tal-fruntieri.

Malajr sar evidenti li l-Istati Membri ma setgħux jindirizzaw l-isfida tal-migrazzjoni wehedhom. Kien biss permezz ta' soluzzjonijiet komuni Ewropej li dan seta' jiġi indirizzat b'mod effettiv. F'Mejju 2015, il-Kummissjoni Ewropea pprezentat Agenda Ewropea dwar il-Migrazzjoni maħsuba biex tindirizza sfidi immedjati u biex tghammar l-UE bl-ghodda mehtieġa biex tiġi ġestita aħjar il-migrazzjoni fit-terminu medju u fit-tul fl-oqsma tal-migrazzjoni irregolari, tal-fruntieri, tal-ażil u tal-migrazzjoni legali. Minn dak iż-żmien, l-Agenda Ewropea dwar il-Migrazzjoni mexxiet il-hidma tal-Kummissjoni, l-aġenziji tal-UE u l-Istati Membri. Dan wassal għall-iżvilupp ta' infrastruttura dwar il-migrazzjoni tal-UE ġdida, b'liġijiet ġodda, sistemi ġodda għall-koordinazzjoni u l-kooperazzjoni, u appoġġ operattiv u finanzjarju dirett mill-UE. Minkejja li għad fadal hafna xi jsir, m'għandniex nissottovalutaw il-progress li sar tul dawn l-aħħar ftit snin.

Progress ewleni skont l-Agenda Ewropea dwar il-Migrazzjoni

- **Il-qsim mhux awtorizzat tal-fruntieri** fl-UE naqas għal 150 000 fl-2018 - l-aktar ċifra baxxa f'ħames snin. L-approċċi innovattivi għal shubijiet ma' pajjiżi terzi, bħad-**Dikjarazzjoni UE-Turkija** ta' Marzu 2016, kienu fatturi ewlenin biex dan sehh.
- L-azzjoni tal-UE għenet biex jiġus^{salvati} **l-hajjiet**: kwazi 760 000 salvataġġ fuq il-baħar u s-salvataġġ ta' kwazi 23 000 migrant fid-deżert tan-Niġer mill-2015.
- L-UE wriet **appoġġ tanġibbli u rapidu** lill-Istati Membri li kellhom l-akbar pressjoni.
 - Issa l-**Hotspots** huma stabbiliti bħala mudell operazzjonali biex malajr u b'mod effiċjenti jwasslu l-appoġġ lill-postijiet ewlenin. Ħames hotspots huma operattivi fil-Greċja, u erba' fl-Italja;
 - **Il-finanzjament intern tal-UE** għall-migrazzjoni irregolari u fruntieri żdied aktar mid-doppju mill-bidu tal-kriżi għal aktar minn EUR 10 biljuni;
 - 34 700 ruh ġew **rilokati fl-UE stess** mill-Italja u l-Greċja, skont skemi dedikati. mis-sajf tal-2018, ġew rilokati wkoll 1 103 persuna skont ir-rilokazzjonijiet volontarji, eżerċizzju kkoordinat mill-Kummissjoni minn Jannar 2019.
- **L-Aġenzija Ewropea għall-Gwardja tal-Fruntiera u tal-Kosta** l-ġdida appoġġjat lill-Istati Membri biex iħarsu l-fruntieri esterni tal-UE. Għaddejja wkoll it-tieni fażi tar-riforma biex tkabbar il-kapaċità tagħha għal korp permanenti ta' 10 000 membru tal-persunal operazzjonali.
- L-UE intensifikat ir-rotta legali ta' **risistemazzjoni** ta' persuni fil-bżonn ta' ħarsien internazzjonali għal Stati Membri, b'aktar minn 63 000 ruh risistemati mill-2015.
- L-UE provdiet ħarsien u appoġġ għal miljuni ta' refuġjati f'pajjiżi terzi:
 - **Il-Faċilità għar-Refuġjati fit-Turkija** qed tagħti riżultati konkreti: b'90 proġett li għaddej bħalissa fit-Turkija, li qed jappoġġjaw aktar minn 1,7 miljun refuġjat ta' kuljum u jibnu skejjel u sptarijiet ġodda;
 - **Il-Fond Fiduċjarju Reġjonali tal-Unjoni Ewropea b'reazzjoni għall-kriżi Sirjana** qed jagħti riżultat b'aktar minn 75 proġett li jipprovdu appoġġ għas-saħħa, l-edukazzjoni, l-ġhajxien u sostenn soċjoekonomiku lir-refuġjati Sirjani, persuni spostati internament u komunitajiet ospitanti fir-reġjuni.
 - Il-hidma biex tinghata għajnuna lil dawk li qed jaffaċċjaw kundizzjonijiet orribbli fil-**Libja** inkludiet l-evakwazzjoni ta' aktar minn 4 000 ruh, kif ukoll ir-ritorn volontarju ta' aktar minn 49 000 ruh mill-2017; bit-Task Force bejn l-Unjoni Afrikana, l-Unjoni Ewropea u n-Nazzjonijiet Uniti bħala mudell ta' shubija innovattiv.

- Aktar minn 210 proġett f'26 pajjiż skont il-Fond Fiduċjarju tal-UE għall-Afrika jagħtu riżultati konkreti, inkluż appoġġ bażiku lil aktar minn 5 miljun ruħ vulnerabbli.

- L-azzjoni biex tfixxkel in-netwerks tal-faċilitazzjoni tal-immigrazzjoni illegali fuq ir-rotot kollha, inkluż hidma fin-Niġer li qed twassal għal tnaqqis kbir fil-migranti li qed jidhlu l-Libja min-nofsinar.
- Ftehimiet formali dwar ir-riammissjoni jew arrangamenti prattiċi dwar ir-ritorn u r-riammissjoni jinsabu fis-sehh ma' 23 pajjiż ta' oriġini u ta' tranżitu, b'appoġġ żejjed mill-UE biex tohloq pressjoni għal ritorn effettiv.


Madankollu, jenhtieg aktar xogħol. L-UE għandha sistemi aktar b'saħħithom biex tikkontrolla l-fruntieri tagħha u issa tista' twassal l-appoġġ finanzjarju u operazzjonali lil Stati Membri li jkunu jinsabu taht pressjoni. Hija għandha mezzu ġodda biex tappoġġja lil dawk vulnerabbli u biex tippovdi rotot alternattivi, siguri u legali lejn l-Ewropa għal dawk li jkollhom bżonn ta' harsien. Aktar minn qatt qabel hija qed tikkooopera aktar mill-qrib ma' pajjiżi shab barra l-Ewropa fir-rigward tal-ġestjoni tal-migrazzjoni, Huwa fuq din il-bażi li issa jenhtieg li tkompli l-hidma biex tiġi finalizzata sistema sostenibbli li tiżgura ġestjoni tal-migrazzjoni effiċjenti u umana li tixraq għall-isfidi probabbli tal-futur, kif ukoll biex jiġi stabbilit il-qafas it-tajjeb għal Sistema Ewropea Komuni tal-Ażil li tiġi ġestita b'mod responsabbli u ġust. Filwaqt li l-migrazzjoni se tibqa' fuq nett tal-aġenda politika fis-snin li ġejjin, se jkun hemm bżonn aktar sforzi minn kulhadd.

Dan ir-rapport se jinforma d-diskussjoni fil-Kunsill Ewropew ta' Ottubru 2019. Huwa jhares lura lejn l-elementi ewlenin tar-reazzjoni tal-UE mill-2015 kif ukoll jiffoka fuq il-passi meħuda mill-UE mill-aħhar rapport ta' progress f'Marzu 2019¹. Dak ir-rapport kien identifika għadd ta' passi ewlenin meħtieġa b'mod imminenti biex tittiehed azzjoni partikolari fuq ir-rotot tal-Mediterran, kif ukoll progress fuq il-hidma li għaddejja biex jikkonsolida s-sett ta' għodod tal-UE dwar il-migrazzjoni, il-fruntieri u l-ażil.

2. IS-SITWAZZJONI TUL IR-ROTOT MIGRATORJI EWLENIN

B'mod ġenerali, is-sitwazzjoni migratorja madwar ir-rotot kollha reggħet lura għal-livelli ta' qabel il-kriżi - hekk kif il-wasliet f'Settembru 2019 kienu madwar 90 % aktar baxxi milli f'Settembru 2015. Izda s-sitwazzjoni għadha instabbli. Fl-ewwel tmien xhur tal-2019, ġie identifikat madwar 70 800 qsim mhux awtorizzat tal-fruntieri fil-fruntieri esterni tal-UE. Barra minn hekk, mis-7 ta' Ottubru 2019, ġie rappurtat mejjet jew mitluf kwazi 1 100 migrant waqt il-qsim tal-Mediterran.

Qsim mhux awtorizzat tal-fruntieri fit-tliet rotot ewlenin



¹ COM(2019) 126 final.

Il-pressjoni fuq is-sistemi nazzjonali ta' **ażil** fl-UE+ fl-2019 stabilizzat għal medja ta' 54 000 applikant għall-ażil kull xahar, ammont hafna aktar baxxa mill-eqqel snin (fl-2015-2016 iddaħħlu aktar minn 100 000 applikazzjoni kull xahar) izda xorta oghla minn qabel il-kriżi².

Ir-Rotta tal-Mediterran tal-Lvant

Riċentement, kien hemm zieda sinifikanti ta' wasliet fil-Gżejjer Griegi. Mill-bidu tal-2019 sas-6 ta' Ottubru, ġew irregistrati aktar minn 47 500 wasla fil-**Greċja** (bil-baħar u fuq l-art), zieda ta' 29 % fuq l-istess perjodu fl-2018. Hafna minn din iż-żieda, li kompliet taċċellera f'Ġunju, kienet ġejja mill-Gżejjer tal-Eġew. il-wasliet mill-fruntiera bl-art fl-2019 huma 27 % aktar baxxi milli fl-istess perjodu fl-2018. Ix-xhur ta' Lulju, Awwissu u Settembru 2019 kellhom l-ogħla livelli ta' kull xahar ta' wasliet irregistrati minn mindu dahllet fis-seħh id-dikjarazzjoni UE-Turkija. Ir-riżultat kien aktar deterjorazzjoni fil-kundizzjonijiet fuq il-Gżejjer tal-Eġew, fejn is-sitwazzjoni qed qed issir aktar diffiċli, fejn fis-6 t'Ottubru, f'hotspots li huma mfassla għal massimu ta' madwar 8 000 ruh, minkejja li saru aktar minn 20 000 trasferiment lejn l-art ewlenija, kien hemm aktar minn 31 000 ruh. B'kuntrast ma' dan, l-għadd ta' nies li ġew irritornati lejn it-Turkija skont id-Dikjarazzjoni UE-Turkija, naqas għall-aktar livell baxx mill-2016. Iċ-ċittadinanza ewlenija ta' daww li qegħdin jaslu fil-gżejjer tal-Eġew hija dik Afgana, u dawn jirrappreżentaw 41 % tal-wasliet totali għall-2019. Iċ-ċittadini Torok jippredominaw mal-fruntieri tal-art fl-2019, u jagħmlu madwar tliet kwarti tal-wasliet.

Ċipru habbtet wiċċha ma' zieda fil-wasliet fl-2019, u bħalissa għandha l-ogħla għadd ta' wasliet *per capita* fl-UE. Mid-29 ta' Settembru, ġew rappurtati aktar minn 5 700 wasla fiż-żoni ta' Ċipru kkontrollati mill-gvern wara l-qsim tal-Linja l-Ħadra. Ġie rreġistrat għadd hafna iżgħar ta' wasliet³ bid-dgħajsa direttament mil-Libanu.

Ir-rotta tal-Balkani tal-Punent

Wara li l-għadd ta' migranti irregolari identifikati fuq din ir-rotta naqas bin-nofs mill-2017 għall-2018, fl-2019 kien hemm zieda fil-qsim mhux awtorizzat tal-fruntieri tul ir-reġjun tal-Balkani tal-Punent. Bejn Jannar u Awwissu ġiet irregistrata aktar minn 6 600⁴ wasla irregolari fl-UE. L-Afgani huma i-ċittadini ewlenin, u jirrappreżentaw aktar minn nofs it-total. Fix-xhur riċenti, il-Bożnija-Herzegovina habbtet wiċċha ma' wasliet ta' massimu ta' 900 ruh fil-ġimgħa. Minkejja din iż-żieda fl-għadd ta' wasliet irregolari permezz tar-rotta tal-Balkani tal-Punent, is-sitwazzjoni tinsab 'il bogħod mill-esperjenza tal-2015 u l-2016.

Ir-Rotta tal-Mediterran Ċentrali

B'kollox, il-wasliet irregolari jibqgħu baxxi fir-rotta tal-Mediterran Ċentrali, minkejja zieda sinifikanti ta' wasliet f'**Malta**, li fl-2019, sas-6 t'Ottubru rat aktar minn 2 800 wasla, zieda ta' kważi tliet darbiet fuq l-istess perjodu tal-2018.

Il-wasliet f'daqqa lejn l-Italja u Malta mis-6 t'Ottubru 2019, huma ftit anqas minn 11 000, tnaqqis ta' aktar minn 52 % imqabbal mal-istess perjodu tas-sena l-oħra. Il-wasliet fl-**Italja** li mis-6 t'Ottubru 2019 kienu ftit taħt it-8 000, huma madwar żewġ terzi aktar baxxi milli fl-istess perjodu fl-2018. S'issa, fl-2019, it-Tuneżija kienet il-pajjiż ewlieni ta' tluq lejn l-Italja, segwit mil-Libja. Il-Gwardja tal-Kosta Libjana tkompli tinterċetta u ssalva għadd kbir ta' nies fil-baħar, u s'issa fl-2019 irrappurtat aktar minn 7 100 (it-total għall-2018 kien madwar 15 000). L-akbar ammont ta' ċittadini li waslu l-Italja fl-2019 kienu Tuneżini, 28 % tat-total.

² UE+ tfisser it-28 Stat Membru kollu flimkien mal-Iżvizzera, in-Norveġja, l-Iżlanda u l-Liechtenstein.

³ 71 ruh mid-29 ta' Settembru.

⁴ <https://frontex.europa.eu/along-eu-borders/migratory-map/>.

Ir-rotta tal-Mediterran tal-Punent/tal-Atlantiku

Filwaqt li **Spanja** rat l-akbar għadd ta' wasliet irregolari fl-UE mill-2018, bi kważi 64 300 wasla kull xahar minn Frar 2019, il-wasliet tnaqqsu sew meta mqabbel mal-2018. L-għadd totali ta' wasliet fi Spanja sal-bidu ta' Ottubru 2019 kien madwar 23 600, tnaqqis ta' 47 % meta mqabbel mal-istess perjodu fl-2018. Fattur ewlieni kien l-investiment fir-relazzjonijiet ta' bejn l-UE u l-Marokk, inkluż appoġġ finanzjarju tal-UE sostanzjali għall-ġestjoni tal-fruntieri u l-ġlieda kontra l-migrazzjoni irregolari. Dan għen lill-gvern Marokkin isahha il-kontrolli mal-fruntieri u jiġġieled it-traffikanti tal-migranti.

S'issa, fl-2019, il-Marokk huwa l-pajjiż ta' orġini ewlieni ta' migranti irregolari li jaslu fi Spanja, madwar 30 % tat-total. Dan huwa segwit mill-Alġerija, il-Guinea, il-Mali u l-Kosta tal-Avorju. Il-maġġoranza assoluta ta' migranti irregolari li waslu fi Spanja telqu mill-Marokk, għalkemm riċentement kien hemm zieda żgħira mill-Alġerija.

Is-sitwazzjoni tal-Ażil

Fl-ewwel disa' xhur tal-2019, iddahhlu aktar minn 500 000 applikazzjoni fl-UE+ (zieda żgħira meta mqabbel ma' kważi 497 000 fl-istess perjodu tal-2018). Il-pajjiżi riċevituri ewlenin fl-2019 s'issa huma l-Ġermanja, Franza, Spanja, il-Greċja u r-Renju Unit, li jirrappreżentaw aktar minn 72 % tat-total. Fl-2018, il-pajjiżi ewlenin ta' orġini kienu s-Sirja, l-Afganistan u l-Iraq, u s'issa fl-2019 huma l-Afganistan, is-Sirja u l-Venezwela. Fl-ewwel nofs tal-2019, inharget 96 800 deċiżjoni pożittiva fl-UE+⁵. Ir-rata ta' rikonoxximent għad-deċiżjonijiet tal-ewwel istanza bejn Frar u Lulju 2019 kienet ta' 34 %⁶.

L-applikazzjonijiet li ġew ippreżentati huma intrinżiċi għall-għadd sinifikanti ta' talbiet, bħala riżultat tal-movimenti sekondarji li jfissru li n-nies li ġew irregistrati fi Stat Membru wieħed jinstabu jagħmlu talba fi Stat Membru ieħor. Minkejja li l-valutazzjoni tal-movimenti sekondarji tibbaża ruħha l-aktar fuq id-*data* li tidher esklussivament fl-applikazzjonijiet minflok fuq il-persuni, u persuna waħda tista' tkun għamlet talbiet f'diversi Stati Membri, aktar minn 280 000 minn dawn il-hits barranin ġew registrati fil-bażi ta' *data* tal-Eurodac fi żmien l-ewwel disa' xhur tal-2019. Fil-fatt, minkejja li l-pajjiżi ewlieni għall-ewwel dħul, bħall-Italja u l-Greċja, għandhom l-akbar numru ta' rekords eżistenti, Franza u l-Ġermanja jibqgħu id-destinazzjoni ewlenija ta' movimenti sekondarji bl-akbar għadd ta' hits registrati.

3. APPOĠĠ TAL-UE LIL STATI MEMBRI U HIDMA TUL IR-ROTOT EWLENIN

• Ir-Rotta tal-Mediterran tal-Lvant

Id-dikjarazzjoni UE-Turkija ta' Marzu 2016 u l-Faċilità għar-Refuġjati fit-Turkija

It-Turkija hija sieheb ewlieni tal-UE, inkluż għall-ġestjoni tal-migrazzjoni fil-Mediterran tal-Lvant. Minn Marzu 2016, id-dikjarazzjoni UE-Turkija kellha rwol kruċjali f'li tiżgura li l-flussi tal-migrazzjoni irregolari fil-Mediterran tal-Lvant jigu indirizzati b'mod effettiv u kongunt mill-UE u mit-Turkija. Id-Dikjarazzjoni kompliet tagħti riżultati konkreti fit-tnaqqis ta' qsim irregolari u perikoluż, u l-għadd ta' telf ta' hajjiet fil-baħar Eġew. Anke jekk il-wasliet fil-Greċja bil-baħar u bl-art żdiedu fit-tieni parti tal-2019, ma jistgħux jitqabblu mal-għadd ta' wasliet li kien hemm fl-2015. Importanti wkoll huwa l-appoġġ li gābet magħha d-Dikjarazzjoni fuq skala kbira lir-refuġjati Sirjani u lil komunitajiet ospitanti fit-Turkija, u r-risistemazzjoni sigura tas-Sirjani mit-Turkija għall-Ewropa.

⁵ Sors: Eurostat.

⁶ <https://www.easo.europa.eu/latest-asylum-trends>.

It-Turkija qed tospita l-akbar popolazzjoni ta' refuġjati fid-dinja, madwar 4 miljun ruh⁷ u l-ghajnuna tal-UE tipprovdi appoġġ vitali lin-nies fil-bżonn permezz tal-**Facilità ghar-Refuġjati Fit-Turkija** ta' EUR 6 biljun. Il-fondi tal-UE bhalissa qed jappoġġjaw 90 proġett li għadu għaddej, bi 30 proġett iehor li se jibdew fl-2020. Il-Facilità għandha approċċ innovattiv, filwaqt li l-Istati Membri u t-Turkija huma involuti għal kollox fl-immirar tal-proġetti, u bi proċeduri rapidi biex jithaffu r-riżultati⁸. Hafna proġetti se jkomplu jwasslu l-appoġġ sal-2024-25. Il-facilità wiegħbet malajr għall-bżonnijiet essenzjali u huwa ċar li hafna minn dawk il-bżonnijiet se jibqgħu hemm fil-futur qrib.

Il-Facilità ghar-Refuġjati fit-Turkija: azzjonijiet ewlenin li għaddejjin bhalissa

- kwazi 1,7 miljun Sirjan irċieva appoġġ għall-bżonnijiet bażiċi ta' kuljum;
- Aktar minn nofs miljun tifel u tifla refuġjati ingħataw appoġġ biex jattendu l-iskola;
- 4 500 għalliem tal-lingwi Torok impjegati biex jagħtu taħriġ fil-lingwa lil aktar minn 250 000 tifel u tifla;
- Programm ta' tilqim li għaddej ifisser li s'issa tlaqqmu 650 000 tifel u tifla refuġjati;
- Kwazi 40 000 tifel u tifla ġew offruti trasport biex jaslu l-iskola;
- Ingħataw ukoll madwar 1,5 miljun konsultazzjoni ta' qabel it-twelid;
- Ingħataw ukoll madwar 8,1 miljun konsultazzjoni ta' kura tas-saħħa primarja;
- Għaddejjja l-kostruzzjoni ta' 180 skola u d-dispożizzjoni ta' 179 ċentru tas-saħħa għall-migranti.

Sal-lum, ġew allokat i 97 % tal-fondi fil-Facilità (allokazzjoni tal-EUR 6 biljuni kollha mistennija sal-aħħar tal-2019), bi zbors totali li s'issa laħhaq it-EUR 3 biljuni⁹. Il-proġetti li għandhom jibdew kmieni fl-2020 se jinkludu appoġġ kontinwu għall-aċċess għall-kura tas-saħħa u l-edukazzjoni ghar-refuġjati, l-infrastruttura għall-ġestjoni tal-iskart u tal-ilma, u l-ghajnuna fl-integrazzjoni tas-suq tax-xogħol u l-impjieg tar-refuġjati.

It-Turkija llum qed taffaċċja **pressjoni migratorjadejjem tiżdied**, hekk kif għad hemm l-instabilità fir-reġjun aktar wiesa'. L-ghadd ta' migranti irregolari maqbuda mill-awtoritajiet Torok fl-2019 s'issa huwa qrib il-270 000¹⁰. B'mod partikolari, kien hemm zieda fl-ghadd ta' ċittadini Afgani li waslu b'mod irregolari u li nqabdu fit-Turkija. It-Turkija f'Mejju 2019 habbret li sal-aħħar tas-sena beħsiebha tirritorna madwar 100 000 ċittadin Afgan f'pajjiżhom, u involviet ruhha mal-gvern Afgan biex qablu dwar l-ghadd u l-frekwenza tar-ritorn. L-isfida li jiġu ospitati r-refuġjati Sirjani f'sitwazzjoni ta' ċaqliq prolongat fit-Turkija tkun ta' sfida għal kwalunkwe pajjiż, u haqqha l-appoġġ meħtieġ.

L-indirizzar tat-tendenzi migratorji tul ir-rotta tal-Lvant

Mill-2016, l-UE appoġġjat id-djalogu politiku bejn l-Afganistan, il-Pakistan u l-Iran biex issib soluzzjonijiet li jdumu ghar-refuġjati Afgani f'pajjiżi ospitanti. Dan huwa kkumplementat mill-ghajnuna finanzjarja sal-ammont ta' EUR 300 miljun biex jiġu mghejuna l-Afganistan, il-Bangladesh, il-Pakistan, l-Iran u l-Iraq.¹¹ L-ghan huwa li jiġu appoġġjati l-migranti, ir-refuġjati, il-persuni spostati internament u l-persuni rimpatrijati, kif ukoll il-komunitajiet ospitanti u biex jiġu mghejuna l-awtoritajiet pubbliċi bil-ġestjoni tal-migrazzjoni u riintegrazzjoni sostenibbli għall-persuni rimpatrijati. Pereżempju fl-Afganistan, l-appoġġ s'issa għen kwazi 10 000 dar u jkopri 70 000 individwu bl-iżvilupp komunitarju, taħriġ

⁷ Skont l-Uffiċċju tal-Kummissarju Għoli tan-Nazzjonijiet Uniti għar-Rifuġjati (UNHCR) it-Turkija tospita aktar minn 3,6 miljun refuġjat Sirjan, kif ukoll xi 360 000 refuġjat u persuni li jfittxu l-ażil mhux Sirjani, l-aktar mill-Afganistan, mill-Iraq u mill-Iran (<http://reporting.unhcr.org/node/2544?y=2019#year>).

⁸ Fir-rapport tagħha dwar il-Facilità ghar-Refuġjati fit-Turkija, il-Qorti Ewropea tal-Awdituri kkonkludiet li f'kuntest diffiċli, il-Facilità mmobilizzat il-fondi malajr, li ngħataw sa hames darbiet aktar malajr mill-ghajnuna tradizzjonali fit-Turkija skont l-Istrument ta' Qabel l-Adeżjoni.

⁹ S'issa ġew programmati EUR 5,8 biljun (EUR2,23 biljun f'ghajnuna umanitarja u EUR 3,57 biljun f'ghajnuna mhux umanitarja), li minnhom ġew ikkuntrattati EUR 4,2 biljun u ingħataw EUR 2,57 biljun.

¹⁰ Skont id-Direttorat Ġenerali Tork għall-Ġestjoni tal-Migrazzjoni.

¹¹ Mizuri speċjali dwar il-Migrazzjoni u ċ-ċaqliq fl-Asja u l-Lvant Nofsani fl-2016 u l-2017.

vokazzjonali u bl-ispinta ta' impriżi żgħar. L-appoġġ jingħata wkoll lil ċittadini Afgani fl-Iran u l-Pakistan, pereżempju b'45 000 refuġjat Afgan b'hażi b'aċċess għas-sistema ta' assiġurazzjoni tas-saħħa fl-Iran.

Mis-sajf tal-2018, l-UE estendiet l-għajjn tagħha ta' wara l-wasla skont it-Triq Kongunta 'l Quddiem UE-Afganistan dwar il-Migrazzjoni lil hinn mill-persuni rimpatrijati mill-UE biex tinkludi ċ-ċittadini Afgani rritornati mit-Turkija. Minn dak iż-żmien, l-UE assistiet aktar minn 15 000 persuna rimpatrijata mit-Turkija lejn l-Afganistan, tat servizzi ta' gwida, għajjnuna medika, akkomodazzjoni temporanja, għajjnuna finanzjarja u trasportazzjoni suċċessiva għad-destinazzjoni finali tagħhom.

Skont id-Dikjarazzjoni, it-Turkija tinsab impenjata biex tevita żieda fil-**flussi migratorji irregolari** fuq rotot bil-baħar u bl-art ġodda, li rriżulta li huwa diffiċli kif intwera mill-wasliet riċenti dejjem jizdiedu fil-Greċja u f'Ċipru u qabel mal-fruntiera bl-art mal-Bulgarija u l-Greċja.

Ir-ritorni tal-migranti irregolari ġodda kollha mill-Greċja lejn it-Turkija, skont id-Dikjarazzjoni, huma sfida kontinwa. Il-Greċja rnexxielha ttritorna biss 1 908 migrant skont id-Dikjarazzjoni. Din is-sena il-pass kompli naqas għal 100 ritorn. Dan huwa ostaklu ewlieni għall-progress, u huwa marbut ukoll mal-proċeduri ta' ažiż tal li b'hażi qed isehhu fil-Greċja. Il-Kummissjoni qed tkompli bl-isforzi tagħha biex tappoġġa kemm ir-risistemazzjonijiet kif ukoll it-thaffif tar-ritorni. Titjib fl-ipproċessar tat-talbiet għal ažiż, kemm fuq l-art ewlenija kif ukoll fuq il-gżejjer, jgħin b'mod sinifikanti biex jithaffu r-ritorni.

Ir-risistemazzjoni tar-refuġjati Sirjani fi Stati Membri tal-UE skont id-Dikjarazzjoni kienet suċċess ċar, b'aktar minn 25 000 persuna fil-bżonn ta' hażien internazzjonali li giet risistemata minn April tal-2016 lejn 18-il Stat Membru. Dawn l-isforzi għandhom jinżammu u l-Kummissjoni se tkompli tagħti l-appoġġ tagħha. Il-Kummissjoni talbet li l-Iskema għal Ammissjoni Umanitarja Volontarja¹² mat-Turkija tiġi attivata. Dan jagħti spinta lill-implimentazzjoni tad-Dikjarazzjoni UE-Turkija u jkompli juri l-impenn tal-UE lejha.

Id-Dikjarazzjoni UE-Turkija tinkludi wkoll firxa wiesgħa ta' kwistjonijiet ewlenin oħra fir-relazzjonijiet UE-Turkija. Qasam wiehed li kompli jara żvilupp huwa l-**liberalizzazzjoni tal-viża**. Mir-rapport ta' Marzu 'l hawn, tlesta punt referenzjarju minnhom relatat mas-sigurtà tad-dokumenti. Issa fadal sitt punti referenzjarji minn total ta' 72. It-Turkija f'Settembru 2019, stabbiliet sforz imġedded biex tindirizza dawn il-punti referenzjarji. Il-Kummissjoni tkompli thegġegħ l-isforzi tat-Turkija biex tlesti t-twassil tal-punti referenzjarji pendenti kollha tal-Pjan Direzzjonali dwar il-Liberalizzazzjoni tal-Viża.

L-implimentazzjoni shiħa u sostnuta tad-Dikjarazzjoni UE-Turkija teħtieġ sforzi kontinwi u determinazzjoni politika min-naħat kollha. Kuntatti politiċi riċenti enfasizzaw li l-Kummissjoni se tkompli tmexxi din il-ħidma 'l quddiem u tindirizza l-passi li jmiss fejn jirriżultaw¹³. Flimkien mal-appoġġ għar-refuġjati fit-Turkija, l-UE tassisti lit-Turkija permezz ta' għajjnuna regolari qabel l-adeżjoni bl-ghan li tkompli żżid il-kapaċità tal-awtoritajiet biex jiġġestixxu l-migrazzjoni fit-Turkija li tibqa' sejra lejn l-UE. Dan jinkludi appoġġ għar-ritorn volontarju mit-Turkija u l-programmi tar-riintegrazzjoni u l-għajjnuna tal-ġestjoni tal-fruntieri integrata. Għaddejjin diskussjonijiet bejn il-Kummissjoni u t-Turkija biex jintlaħaq qbil dwar aktar appoġġ dirett għall-ġestjoni tal-migrazzjoni din is-sena.

¹² L-Iskema Volontarja ta' Ammissjoni Umanitarjahija skema ulterjuri ta' risistemazzjoni maħsuba skont id-Dikjarazzjoni UE-Turkija. Il-Proċeduri Operazzjonali Standard għall-iskema fl-2017 ġew approvati kemm mit-Turkija kif ukoll mill-Istati Membri. Skont id-Dikjarazzjoni UE-Turkija, l-iskema se tiġi attivata ladarba jintemm jew jitnaqqas b'mod sostanzjali u xieraq il-qsim bejn it-Turkija u l-UE.

¹³ Pereżempju, iż-żjara mill-Kummissarju Avramopoulos u mill-Ministru tal-Intern Ġermaniż Seehofer fit-Turkija u l-Greċja fit-3 u l-4 t'Ottubru 2019.

L-UE tinsab fuq quddiem nett tar-reazzjoni umanitarja għall-bżonnijiet ikkawżati mill-kriżi tas-Sirja, b'għajnuna umanitarja lis-Sirja u lir-reġjun li tammonta għal EUR 1,6 biljun bejn l-2014 u l-2019. Fl-2019 biss, l-UE allokat EUR 170 biljun fl-ġħoti ta' għajnuna multisettorjali li ssalva l-hajjiet lil nies vulnerabbli fis-Sirja, kull fejn ikunu. Fl-2018, l-għajnuna umanitarja tal-UE laħqet lil madwar 9 miljun benefiċjarju fis-Sirja.

Il-Fond Fiduċjarju Reġjonali tal-UE b'reazzjoni għall-Kriżi Sirjana

Il-Fond Fiduċjarju Reġjonali tal-UE b'reazzjoni għall-Kriżi Sirjana jgħaqqad il-kontribuzzjonijiet mit-22 Stat Membru, mit-Turkija u l-baġit tal-UE b'appoġġ għall-komunitajiet ospitanti u persuni spostati f'pajjiżhom stess fil-Ġordan, fil-Libanu, fit-Turkija u fl-Iraq. Minn mindu nholoq, fl-2014, dan il-Fond evolva billi pprova għajnuna ta' rkupru kmieni li tindirizza l-bżonnijiet bażiċi bl-appoġġ ta' pajjiżi ospitanti bit-tishih tas-sistemi nazzjonali u l-infrastruttura, kif ukoll l-awtodipendenza u r-reżiljenza tar-refuġjati. Il-programmi li jammontaw għal aktar minn EUR 1,6 biljun f'aktar minn 75 proġett jenfasizzaw fuq oqsma li jinkludu l-edukazzjoni, l-għajxien, is-saħħa u l-appoġġ soċjoekonomiku. f'Ġunju 2019, intlaħaq qbil dwar pakkett ta' EUR 100 miljun li jenfasizza dwar edukazzjoni oġhla, reżiljenza u ħarsien fil-Libanu, fil-Ġordan u fl-Iraq.

Mill-bidu tal-Kriżi Sirjana fl-2011, is-serje ta' programmi biex jappoġġjaw lir-refuġjati u lil komunitajiet ospitanti fil-**Ġordan** u l-**Libanu** jammontaw għal kważi EUR 4 biljun. Fl-2018, ir-riżultati jinkludu l-aċċess għall-edukazzjoni bażika għal kważi 290 000 tifel u tifla fil-Ġordan u l-Libanu, l-aċċess għas-servizzi tas-saħħa fil-Libanu għal 375 000 persuna u kważi 143 000 refuġjat li rċieva trasferimenti ta' kull xahar li jkopru l-bżonnijiet tagħhom fil-Ġordan.

F'Marzu 2019 l-UE ospitat it-tielet konferenza dwar l-“Appoġġ tal-Futur tas-Sirja u tar-Reġjun”. Il-komunità internazzjonali u l-pajjiżi li jospitaw lir-refuġjati tennew l-impenn tagħhom biex jappoġġjaw lil miljuni milquta mill-kunflitt u l-pajjiżi u l-komunitajiet li qed jospitawhom, inkluż fil-Libanu, fil-Ġordan u fi Il-komunità internazzjonali wiegħdet aktar minn EUR 6,2 biljun għall-2019 (92 % minn dan l-ammont diġà ngħata), u EUR 2,1 biljun oħra għall-2020 u 'l quddiem). Aktar minn 80 % ta' dawn il-wegħdiet saru mill-UE u mill-Istati Membri tagħha. L-istituzzjonijiet finanzjarji internazzjonali u d-donaturi ħabbru wkoll EUR 18,5 biljun f'self għall-2019 u 'l quddiem.

Appoġġ għall-Greċja u Ċipru

Rapporti ta' progress preċedenti enfasizzaw il-bżonn urgenti għal aktar progress fil-**Greċja**. Iż-żieda fil-wasliet mis-sajf 'l hawn reġgħet enfasizzat il-bżonn għal azzjoni, l-aktar waħda evidenti f'termini ta' titjib tal-kundizzjonijiet ta' lqugħ fil-gzejjer Griegi kif ukoll f'termini ta' żieda fil-pass tar-ritorni mill-Greċja skont id-Dikjarazzjoni UE-Turkija. Ittiehdu l-ewwel passi bl-istrategiji nazzjonali l-ġodda għall-akkoljenza ta' migranti u għal minorenni mhux akkumpanjati, u l-gvern impenja ruħu wkoll li jirrevedi aspetti tal-qafas legali għall-ażil bl-għan ta' pproċessar aktar mgħaġġel u żieda fir-ritorni. Madankollu il-kundizzjonijiet diffiċli ikkawżati miż-żieda fil-wasliet u mill-fatt li dahlet ix-xitwa jenfasizzaw il-bżonn għal azzjoni urgenti. Il-Kummissjoni u l-aġenziji rilevanti tal-UE qed jipprovdu kull appoġġ possibbli lill-Greċja biex titħaffet il-hidma meħtieġa.

Il-finanzjament tal-UE kompli jgħin lill-Greċja, b'aktar minn EUR 2,2 biljun f'appoġġ mill-2015¹⁴. Dan jinkludi EUR 8 miljuni mogħtija f'Settembru 2019 lil żewġ proġetti għall-

¹⁴ L-appoġġ mill-Fond għall-Azil, il-Migrazzjoni u l-Integrazzjoni, il-Fond għas-Sigurtà Intern u l-Istrument għall-Appoġġ ta' Emergenza. L-attivar tal-Istrument għall-Appoġġ ta' Emergenza, li pprova appoġġ biex jindirizza l-bżonnijiet umanitarji tal-migranti u r-refuġjati maqbuda fil-Greċja, intemm f'Marzu tal-2019. Fuq tliet snin, ingħataw total ta' EUR 643 miljun. L-iffinanzjar ta' xi attivitajiet, bħal siti speċifiċi għal minorenni mhux akkumpanjati u l-kura tas-saħħa ingħataw lill-awtoritajiet Griegi.

Organizzazzjoni Internazzjonali għall-Migrazzjoni, biex jitjiebu l-harsien u l-kundizzjonijiet tal-akkoljenza għal minorenni mhux akkumpanjati, kif ukoll biex tissaħħah is-sigurtà fis-siti ta' fuq l-art ewlenija. Matul l-2019, l-Appoġġ ta' Emergenza għall-Integrazzjoni u l-Akkomodazzjoni (ESTIA), implimentat mill-Aġenzija tar-Refuġjati tan-NU (UNHCR), kompli jipprova akkomodazzjoni għall-kiri lil madwar 25 000 persuna li qed tfitx l-ażil, kif ukoll provvedimenti fi flus kontanti ta' kull xahar lil aktar minn 72 000 ruh. L-UE ffinanzjat ukoll il-hidma tal-Organizzazzjoni Internazzjonali għall-Migrazzjoni u tal-Fond tan-Nazzjonijiet Uniti għat-Tfal biex tagħti appoġġ fuq il-post f'faċilitajiet ta' akkoljenza fuq l-art ewlenija¹⁵. L-aġenziji tal-UE għandhom rwol ewleni, iżda l-hidma ta' kemm l-uffiċċju Ewropew ta' Appoġġ fil-Qasam tal-Azil kif ukoll tal-Aġenzija Ewropea għall-Gwardja tal-Fruntiera u tal-Kosta tibbaża ruħha fuq id-dispożizzjoni ta' esperti mill-Istati Membri. Nuqqasijiet fl-għadd ta' esperti mwieghda kien u jfissru nuqqas persistenti fuq il-post, li naqqas l-effettività tal-operazzjonijiet. Barra minn hekk, il-Kummissjoni qed tappoġġja għadd ta' programmi li huma ġestiti mill-awtoritajiet Griegi li għandhom l-ghan li jneħhu d-diskrepanzi fl-għajjuna legali, il-kura medika u l-interpretazzjoni, kemm fuq il-gzejjer kif ukoll fuq l-art ewlenija.

Il-finanzjament tal-UE għal **Ċipru** mill-2014 lahaq kważi EUR 100 miljun,¹⁶ inkluż aktar minn EUR 4 miljuni f'għajjuna ta' emergenza. L-esperti tal-Istati Membri huma skjerati wkoll, u pressjoni dejjem tizdied fuq Ċipru teħtieġ li dawn il-weghdiet jizdiedu. B'kooperazzjoni mal-UE, Ċipru żviluppat pjan ta' azzjoni komprensiv biex tigġestixxi b'mod effettiv il-migrazzjoni, li l-implimentazzjoni tagħha għadha għaddejja b'appoġġ finanzjarju u operazzjonali tal-Kummissjoni u tal-aġenziji tal-UE.

Il-Kummissjoni tkompli tappoġġja l-attivitajiet li jistgħu jwasslu għal solidarjetà tangibbli, anke fil-Mediterran tal-Lvant. It-talbiet għal għajjuna permezz tar-rilokazzjoni minn Ċipru u l-Greċja jeħtieġu reazzjoni f'waqtha mill-Istati Membri. Il-Kummissjoni se tkompli tappoġġja dawn l-isforzi kif meħtieġ, inkluż permezz ta' appoġġ finanzjarju mill-baġit tal-UE li jista' jsir disponibbli għall-Istati Membri li jagħmlu rilokazzjoni volontarja¹⁷.

• **Ir-rotta tal-Balkani tal-Punent**

Mill-bidu tal-krizi fl-2015, ingħataw aktar minn EUR 141 miljun f' għajjuna tal-UE bhala appoġġ tal-Balkani tal-Punent biex il-krizi tar-refuġjati u tal-migrazzjoni tiġi indirizzata direttament¹⁸. Wasal ukoll appoġġ f'forma ta' għarfien espert mill-Aġenziji tal-UE u mill-Istati Membri, b'enfasi fuq it-trasponiment ta' normi u standards tal-UE fil-politika migratorja nazzjonali u l-oqfsa legali. Ġew skjerati 48 gwardja tal-fruntiera ospiti fis-Serbja u 146 fit-Tramuntana tal-Maċedonja. Filwaqt li dan għen biex tinbeda migrazzjoni aktar bsahhitha, is-sistemi tal-ażil u tal-ġestjoni tal-fruntieri u l-kapaċitajiet amministrattivi nazzjonali komplew ikunu limitati u spiss batew biex jilqgħu l-isfida ta' flussi migratorji godda.

Il-Bożnija-Herzegovina ħabbtet wiċċha ma' żieda sinifikanti ta' wasliet. L-istimi jissuggerixxu li minn Jannar 2018, dahlu fil-pajjiż aktar minn 45 000 refuġjat u migrant. Dan holoq sfida serja, u bħalissa madwar 3 300 minnhom jinsabu akkomodati f'ċentri uffċjali. Il-Kummissjoni ilha taħdem mill-2018 mas-shab umanitarji u mal-awtoritajiet biex tkopri l-bżonnijiet bażiċi tar-refuġjati u l-migranti u biex tgħin lill-pajjiż isahhah il-kapaċità ta'

¹⁵ L-inklużjoni ta' aċċess għall-kura tas-saħħa u ta' edukazzjoni mhux formali, żoni siguri dedikati għal minorenni mhux akkumpanjati, kif ukoll taħriġ għal persunal operazzjonali.

¹⁶ Kważi EUR 40 miljun skont il-Fond għall-Azil, il-Migrazzjoni u l-Integrazzjoni (pereżempju għall-akkoljenza) u kważi EUR 52 miljun skont il-Fond għas-Sigurtà Interna biex jappoġġjaw il-politika dwar il-viża, il-kontroll mal-fruntieri u l-kooperazzjoni tal-pulizija.

¹⁷ L-Istati Membri ta' rilokazzjoni jistgħu jirċievu somma ta' EUR 6 000 għal kull applikant, billi jiġi applikat l-Artikolu 18 emendat tar-Regolament 516/2014 dwar il-Fond għall-Azil, il-Migrazzjoni u l-Integrazzjoni.

¹⁸ Barra minn hekk, mill-2007 ingħataw EUR 216,1 miljun biex jappoġġjaw lis-shab tal-Balkani tal-Punent dwar il-migrazzjoni skont l-għajjuna finanzjarja regolari skont l-Istrument ta' Qabel l-Adeżjoni.

ġestjoni tal-migrazzjoni tiegħu billi allokat EUR 34 miljun f'finanzjament addizzjonali tal-UE. Dan qed jappoġġja liċ-ċentri ta' akkoljenza temporanji, u l-aċċess għall-ikel, għas-servizzi bażiċi u l-harsien għal dawk l-aktar vulnerabbli, li minnhom jibbenefikaw aktar minn 3 500 ruh.

Hekk kif tidhol ix-xitwa, jehtieg li l-awtoritajiet tal-Bożnija-Herzegovina jidentifikaw minnufih faċilitajiet ta' akkomodazzjoni xierqa għar-refuġjati u l-migranti mwahhla fil-pajjiż. L-UE tinsab lesta tassisti fil-finanzjament ta' faċilitajiet addizzjonali, sakemm dawn jirrispettaw l-istandards rikonoxxuti internazzjonalment, u li tappoġġja lill-aktar komunitajiet milquta.

- **Ir-Rotta tal-Mediterran Ċentrali**

Il-Libja u l-Mekkaniżmu ta' Tranżitu ta' Emergenza

Is-sitwazzjoni fil-**Libja** tibqa' thassib ewlieni. L-azzjoni tal-UE biex thares in-nies spustati internament, refuġjati u migranti giet stabbilita mill-hidma tat-Taskforce bejn l-Unjoni Afrikana, l-Unjoni Ewropea u n-Nazzjonijiet Uniti. Wara kunflitt vjolenti fi Trippli u madwarha f'April 2019, it-Taskforce għenet biex tithaffef l-evakwazzjoni tar-refuġjati u l-migranti miċ-ċentri ta' detenzjoni hdejn l-aktar postijiet esposti u fejn kien possibbli biex tghinhom isibu s-sigurtà barra l-Libja.

Il-kunflitt fi Trippli u madwarha wassal għal mijiet ta' mwiet u midruba fost il-persuni ċivili u aktar minn 150 000 kienu mġieghla jhallu djarhom. Minn dak iż-żmien, ma ġiex żgurat waqfien mill-ġlied fit-tul u minkejja li saru passi lejn riżoluzzjoni politika, is-sitwazzjoni għadha instabbli.

Il-kunflitt kellu impatt partikolari fuq il-migranti u r-refuġjati, u b'mod partikolari fuq kważi 3 300 ruh f'faċilitajiet ta' detenzjoni f'żoni milquta mill-kunflitt. Wiehed minn dawn iċ-ċentri, iċ-ċentru ta' detenzjoni ta' Tajoura, intlaqat minn attakki bl-ajru li kkawżaw 50 mewt. Meta nħelsu l-482 refuġjat u migrant li kien fadal, dawn fittxew kenn fil-**Facilità tal-Ġbir u t-Tluq tal-UNHCR** fi Trippli. Minhabba ż-żieda fil-wasliet, il-Facilità qed taqbez il-kapaċità normali tagħha u ma kienx possibbli li jiġu trasferiti għadd sostanzjali ta' nies vulnerabbli miċ-ċentri ta' detenzjoni għall-Facilità.

Il-programmi ta' kooperazzjoni estensivi tal-UE fil-Libja (li b'kollox jammontaw għal EUR 467 miljun) qed ikomplu minkejja s-sitwazzjoni tas-sigurtà, u ġew adottati programmi godda f'Lulju mill-Fond Fiducjarju tal-UE għall-Afrika¹⁹. Thaffef ukoll l-**appoġġ tal-UE lil persuni vulnerabbli** affettwati mill-kunflitt. Dan jinkludi għajjuna ta' emergenza diretta kif ukoll harsien bħal għajjuna medika jew għajjuna psikosoċjali, inkluż f'punti ta' żbark Libjani u f'ċentri ta' detenzjoni fejn ikun possibbli l-aċċess. Inghataw madwar 185 000 prodott mhux tal-ikel u kits tal-ħasil, kif ukoll għajjuna medika lil refuġjati u migranti vulnerabbli bħala għajjuna ta' emergenza. Fl-aħħar ta' Settembru, tim ewlieni ta' missjoni fil-Libja ta' għajjuna ta' ġestjoni tal-fruntieri integrata tal-UE li kompli l-operazzjonijiet mit-Tuneżijarnexxielu jirritorna fi Trippli.

L-evakwazzjoni mil-Libja kienet essenzjali. Minn Settembru tal-2017, aktar minn 4 000 ruh ġew evakwati li minnhom madwar 3 000 ġew evakwati lejn il-**Mekkaniżmu ta' Tranżitu ta' Emergenza** ffinanzjat mill-UE (ETM) fin-Niġer. Dawn l-evakwazzjonijiet lejn l-ETM ġew ikkumpliementati wkoll minn evakwazzjonijiet lejn l-Italja (808) u lejn Ċentri ta' Tranżitu ta' Emergenza fir-Rumanija (303). S'issa mill-persuni evakwati lejn in-Niġer, 1 856 ruh ġew

¹⁹ Dawn il-programmi se jsaħhu l-azzjonijiet li għaddejjin bħalissa biex iħarsu u jassistu lir-refuġjati u migranti vulnerabbli l-aktar fil-Libja, biex itejbu l-kundizzjonijiet ta' għajjien u r-reżiljenza tal-Libjani biex ikattru opportunitajiet ekonomiċi, il-migrazzjoni tal-haddiema u l-mobilità fil-pajjiżi tal-Afrika ta' Fuq.

risistemati²⁰. Il-faċilità tan-Niġer issa qed tiġi kkumplementata minn ETM ġdida fir-Rwanda li s'issa qabliet li tospita massimu ta' 500 ruħ fi kwalunkwe hin. F'dawn l-aħħar ġimgħat madwar 200 ruħ ġew evakwati lejn ir-Rwanda u hemm aktar evakwazzjonijiet ippjanati fix-xhur li ġejjin. Qiegħed jiġi finalizzat pakkett ta' appoġġ tal-UE għall-ETM tar-Rwanda.

Fl-istess hin, l-awtoritajiet tan-Niġer naqqsu l-limitu massimu għall-operazzjonijiet tal-ETM għal-livell preċedenti, u għalhekk, ma jistax jiehu aktar evakwazzjonijiet sal-aħħar tas-sena. Raġuni ewlenija għal din il-mossa hija l-pass kajman tar-risistemazzjonijiet. Għalhekk huwa importanti ħafna li l-Istati Membri jżidu l-iskala u jhaffu l-pass tar-risistemazzjonijiet mill-ETMs.

Miżura ewlenija oħra hija l-kooperazzjoni tal-UE dwar ir-**ritorn volontarju**. L-azzjoni kongunta mal-organizzazzjoni Internazzjonali għall-Migrazzjoni minn Novembru 2015 ikkontribwixxiet ħafna għar-ritorn ta' aktar minn 49 000 migrant mil-Libja²¹ u pprovdiet għajjuna ta' wara l-wasla u ta' riintegrazzjoni lil aktar minn 76 000 persuna rimpatrijata fil-pajjiż ta' orijini tagħha. Din il-hidma appoġġat ukoll is-salvataġġ ta' aktar minn 23 000 migrant fid-deżert tan-Niġer.

Biex tindirizza dawn l-isfidi li għaddejjin, it-Taskforce bejn l-Unjoni Afrikana, l-Unjoni Ewropea u n-Nazzjonijiet Uniti u biex tindirizza s-sitwazzjoni tal-migranti u r-refuġjati fil-Libja, iltaqgħet fil-livell politiku fil-margni tal-Assemblea Ġenerali tan-NU, u identifikat għadd ta' prijoritajiet komuni għall-passi li jmiss²². Dawn jinkludu appoġġ għal dawk spostati fil-Libja u għall-isforzi ta' reġistrazzjoni tal-Organizzazzjoni Internazzjonali għall-Migrazzjoni, kif ukoll l-iżvilupp ta' aktar għazliet ta' evakwazzjoni u ż-żamma ta' pressjoni biex tintemm is-sistema preżenti ta' detenzjoni arbitrarja. Oqsma oħra kienu jinkludu miżuri ta' riintegrazzjoni u komunikazzjoni biex jiġu evitati vjaġġi perikolużi.

Appoġġ għall-Italja u għal Malta

Mill-2014, l-**Italja** ġiet appoġġjata mill-UR bi kwazi EUR 1 biljun ta' finanzjament għall-ażil, il-migrazzjoni, is-sigurtà u l-ġestjoni tal-fruntieri²³. L-UE allokat EUR 0,7 miljun f'għajjuna ta' emerġenza lill-Ministeru tal-intern Taljan u l-UNHCR f'Lulju 2019 biex tappoġġja l-evakwazzjoni umanitarja ta' madwar 450 ruħ mil-Libja u n-Niġer lejn l-Italja. Eżempju riċenti iehor huwa proġett ta' EUR 30 miljun f'ħames reġjuni Taljani biex jindirizza l-isfruttament tax-xogħol tal-migranti fl-agrikoltura u biex jgħin l-integrazzjoni tal-migranti fis-suq regolari tax-xogħol. Wasal ukoll appoġġ mill-għarfien espert tal-agenziji tal-UE u mill-Istati Membri b'total ta' 144 espert skjerat mill-Aġenzija ta' Gwardja tal-Fruntieri u tal-Kosta fl-2019 u 180 mill-Uffiċċju Ewropew ta' Appoġġ fil-Qasam tal-Azil. Dan l-għarfien espert jibqa' parti essenzjali tal-kontribuzzjoni tal-UE lejn il-ġestjoni tal-migrazzjoni u t-tnejn fil-Mediterran Ċentrali u l-Istati Membri jeħtieġ li jzommu l-livell meħtieġ ta' skjerament,

L-appoġġ finanzjarju għal **Malta** mill-2014 lahaq il-EUR 105 miljun²⁴. L-aktar appoġġ sinifikanti tal-UE lil Malta kien l-iffaċilitar tar-rilokazzjoni tal-iżbark tal-migranti u r-refuġjati, u kwazi EUR 0,5 miljun f'għajjuna ta' emerġenza ingħatat lill-Organizzazzjoni Internazzjonali għall-Migrazzjoni biex tgħin lil Malta bir-rilokazzjoni ta' 500 ruħ.

²⁰ Il-Belġju, il-Kanada, il-Finlandja, Franza, il-Ġermanja, l-Italja, in-Netherlands, in-Norveġja, l-Iżvezja, l-Iżvizzera, ir-Renju Unit u l-Istati Uniti kollha wettqu risistemazzjonijiet mil-Libja u l-Mekkanizmu ta' Tranzitu ta' Emerġenza.

²¹ Ir-ritorni volontarji totali mil-Libja, in-Niġer, il-Mali, il-Mauritania u d-Djibouti jammontaw għal aktar minn 61 000.

²² Stqarrija għall-istampa kongunta f' https://eeas.europa.eu/headquarters/headquarters-homepage/67915/joint-press-release-meeting-joint-au-eu-un-taskforce-address-migrant-and-refugee-situation_en.

²³ L-Azil, il-Migrazzjoni, il-Fond ta' Integrazzjoni u l-Fond ta' Sigurtà Intern, inklużi EUR 275 miljun f'għajjuna ta' emerġenza.

²⁴ Dan l-ammont jinkludi allokkazzjoni ta' EUR 21 miljun skont il-Fond tal-Azil, il-Migrazzjoni u l-integrazzjoni u EUR 84 miljun skont il-Programmi Nazzjonali tal-Fond ta' Sigurtà Intern għall-perjodu 2014-2020.

Arrangamenti temporanji dwar l-izbark

Ir-rapport ta' progress tal-Kummissjoni f'Marzu enfazizza l-bżonn li tinstab soluzzjoni strutturata temporanja dwar l-izbark wara operazzjonijiet ta' tiftix u salvataġġ.

L-avvenimenti ta' zbark, inkluż permezz ta' bastimenti tal-NGO, fil-Mediterran Ċentrali, juru b'mod ċar il-hteġa li jinstabu soluzzjonijiet Ewropej għal approċċ sostenibbli għall-ġestjoni tal-migrazzjoni, bbażata fuq is-solidarjetà ir-responsabilità komuni u r-rispett tad-drittijiet fundamentali. Fuq talba tal-Istati Membri, il-Kummissjoni kkoordinat eżerċizzji ta' rilokazzjoni *ad hoc* matul is-sena.²⁵ Din il-koordinazzjoni attiva min-naħa tal-Kummissjoni ta' wara l-eżerċizzji ta' zbark, għenet ukoll li jiġi ffaċilitat l-izbark. Dawn l-isforzi jibnu fuq l-isforzi ta' solidarjetà tal-Istat Membru li riċeventi,²⁶ li pparteċipa b'mod volontarju f'dawn l-eżerċizzji, iżda wkoll fuq l-appoġġ tal-aġenziji tal-UE, b'mod partikolari l-Uffiċċju Ewropew ta' Appoġġ fil-Qasam tal-Azil, skont il-koordinazzjoni tal-Kummissjoni. Il-finanzjament tal-UE għen ukoll jappoġġja lill-Istati Membri bi zbarki *ad hoc* u għen li jitpoġġew fis-sehh proċeduri xierqa għall-ipproċessar u r-rilokazzjoni tal-migranti.

B'mod parallel, il-Kummissjoni baqgħet thegħeġ b'mod attiv l-iżvilupp tal-ftehimiet temporanji għall-izbark, sakemm ikun hemm ftehim dwar sistema sostenibbli fit-tul fir-riforma tas-sistema Ewropea għall-azil. F'Ġunju ġie preżentat dokument ta' hidma tal-Presidenza tal-Kunsill li kompla beda fuq diskussjonijiet li saru fost Stati Membri dwar linji gwida dwar arrangamenti temporanji għall-izbarki. Serje ta' diskussjonijiet f'Helsinki u Pariġi f'Lulju wittew it-triq għal laqgħa ministerjali f'Malta fit-23 ta' Settembru. Din laqqgħet flimkien il-Ministri mill-Italja, Franza, Malta u l-Ġermanja fil-preżenza tal-Presidenza Finlandiża u l-Kummissjoni, u stabbiliet il-profil ta' sett ta' arrangamenti prevedibbli u strutturali. Dan, aktar tard ġie diskuss mal-Istati Membri kollha fil-Kunsill tal-Affarijiet Interni tat-8 t'Ottubru, fejn il-Kummissjoni hegħet li kemm jista' jkun Stati Membri jinkitbu għal dan l-isforz ta' solidarjetà. Wara diskussjonijiet kostruttivi fost il-ministri, ġiet organizzata diskussjoni teknika mill-Kummissjoni ma' dawn l-Istati Membri li qed jipparteċipaw fir-rilokazzjoni biex ikunu jistgħu jiġu diskussi l-prattiki eżistenti u l-flussi ta' xogħol applikati għall-eżerċizzji ta' rilokazzjoni volontarja kkoordinati mill-Kummissjoni u appoġġjati mill-aġenziji tal-UE. Il-Kummissjoni tibqa' impenjata biex taħdem mal-Istati Membri lejn soluzzjoni sostenibbli għall-izbark, wara tiftix u salvataġġ fil-Mediterran.

Arrangamenti temporanji bħal dawn juru li l-Istati Membri huma lesti jinvolvu ruhhom f'solidarjetà tangibbli u jistgħu jservu bħala ispirazzjoni għall-indirizzar ta' flussi f'partijiet oħra tal-Mediterran.

• Ir-rota tal-Mediterran tal-Punent

Appoġġ lill-Marokk

Il-Marokk fis-snin riċenti qed iħabbat wiċċu ma' pressjoni migratorja qawwija kemm bħala pajjiż ta' tranżitu kif ukoll bħala destinazzjoni. Biex jiġi mgħejjun jindirizza din is-sitwazzjoni, il-portafoll ta' kooperazzjoni tal-UE dwar il-migrazzjoni issa jammonta għal EUR 238 miljun, inkluż l-appoġġ mill-Fond Fiducjarju tal-UE mill-Afrika. Dan l-appoġġ, f'kooperazzjoni mill-qrib ma' Spanja għamel kontribut ewlieni biex inaqqas il-wasliet permezz tal-Mediterran tal-Punent, u indirizza l-migrazzjoni irregolari billi żarma n-netwerks kriminali kif ukoll offra appoġġ lil dawk vulnerabbli. L-enfasi tal-appoġġ tal-UE kien li tissaħħaħ il-kapaċità tal-

²⁵ Mis-7 ta' Ottubru, fl-14-il avveniment ta' zbark ikkoordinat mill-Kummissjoni, l-Istati Membri li hađu sehem wegħedu li jqassmu bejniethom 1 187 migrant, li minnhom 368 kienu diġà' ġew rilokati.

²⁶ Mill-2018, il-Belġju, il-Finlandja, Franza, il-Ġermanja, l-Irlanda, l-Italja, il-Litwanja, il-Lussemburgu, Malta, in-Netherlands, il-Portugall, ir-Rumanija, is-Slovenja, il-Bulgarija u Spanja ipparteċipaw f'mill-anqas eżerċizzji ta' rilokazzjoni *ad hoc* wieħed. Ipparteċipat ukoll in-Norveġja.

Marokk biex jiġġestixxi l-flussi fi hdan it-territorju tiegħu u minnu, pereżempju permezz tal-Istrateġija Nazzjonali tal-Marokk dwar il-Migrazzjoni u l-Azil, mghejuna b'appoġġ istituzzjonali dwar il-ġestjoni tal-migrazzjoni, il-bini tal-kapaċità u l-ġestjoni tal-fruntieri. Il-migranti u r-refuġjati vulnerabbli inghataw il-harsien u l-aċċess għall-ghajnuna legali, b'enfasi partikolari fuq id-drittijiet tal-minorenni mhux akkumpanjati; ir-ritorn volontarju u r-riintegrazzjoni ġew iffinanzjati wkoll. Il-Marokk huwa sieheb importanti wkoll fl-iżvilupp tal-migrazzjoni legali u qed jaħdem fuq skemi pilota li fihom it-taħriġ ta' xogħol tas-sengħa fil-Marokk jista' jintrabat mal-bżonnijiet tax-xogħol fl-Istati Membri. L-esperjenza tal-programm li għaddej bhalissa se jkollha sehem fl-iżvilupp ta' programmi ġodda bħala parti minn relazzjoni aktar wiesgħa dwar kwistjonijiet migratorji fuq terminu twil.

Bħala pass importanti fit-tnedija mill-ġdid tar-relazzjonijiet bejn il-Marokk u l-UE, l-14-il Kunsill ta' Assoċjazzjoni bejn l-UE u l-Marokk f'Gunju inkluda l-mobbiltà u l-migrazzjoni bħala qasam ewlieni għal kooperazzjoni fil-futur. Barra minn hekk, il-klima bilaterali mtejbja rriżultat fit-tkomplija tad-djalogu dwar il-migrazzjoni u l-mobbiltà fil-qafas tas-Shubija għall-Mobbiltà. Dan id-djalogu kien akkumpanjat minn sensiela ta' laqgħat ta' livell għoli riċenti u kuntatti esperti kemm fi Brussell kif ukoll fil-Marokk.

Appoġġ għal Spanja

Spanja hija wahda mill-benefiċjarji ewlenin tal-programmi nazzjonali tal-Fond għall-Azil, il-Migrazzjoni u l-Integrazzjoni u l-Fond għas-Sigurtà Interna, b'allokazzjoni totali ta' EUR 737 miljun għall-2014-2020. Il-prioritajiet tal-iffinanzjar jinkludu t-tishih tal-Uffiċċju tal-Azil u s-sistema ta' akkoljenza, l-integrazzjoni tar-residenti ta' nazzjonalità ohra, l-iskjerament ta' tagħmir rinfurzat u l-forzi mal-fruntieri, u r-ritorn. Barra minn hekk, l-appoġġ ta' emerġenza ta' aktar minn EUR 42 miljun ilu jingħata mill-2018 biex jgħin lill-awtoritajiet nazzjonali jġestixxu l-fluss migratorju mal-kosta tan-Nofsinhar, inkluż b'ċentri ta' reġistrazzjoni lokali ġodda, u r-rinfurzar tal-Gwardja Ċivili u l-pulizija, kif ukoll biex jingħata appoġġ lill-migranti meta jasl. Barra minn hekk, fl-2019 l-Aġenzija Ewropea għall-Gwardja tal-Fruntiera u tal-Kosta skjerat 240 ekspert.

• Indirizzar tal-kawżi bażi tal-migrazzjoni irregolari

Fit-terminu medju għal dak fit-tul, huwa essenzjali li jkun hemm hidma mal-pajjiżi shab rigward ir-reżiljenza u l-istabbiltà, u rigward il-ħolqien tal-impjiegi u tal-opportunitajiet kemm għall-migranti kif ukoll għall-komunitajiet ospitanti.

Fl-**Afrika ta' Fuq**, il-programmi fittxew li jiżviluppaw kemm l-infrastruttura soċjali kif ukoll l-opportunitajiet ekonomiċi. Pereżempju, żewġ programmi ta' stabbilizzazzjoni tal-komunità f'aktar minn 50 municiplità fil-Libja għenu biex jittejjeb l-aċċess ta' aktar minn 1,7 miljun persuna għas-servizzi bażiċi, u għenu lil 2 500 imprenditur żagħżuġ u żagħżuġha bi programmi għal taħriġ għal xogħol. Fit-Tuneżija, l-UE investiet aktar minn EUR 200 miljun fuq programmi li jappoġġaw il-ħolqien tal-impjiegi u l-iżvilupp ekonomiku, b'aktar minn 60 000 żagħżuġ u żagħżuġha li bbenefikaw minn self ta' mikrokreditu biex isostnu l-iżvilupp tan-negozji ż-żgħar. L-appoġġ tal-UE permezz ta' kooperazzjoni bilaterali mal-Marokk lahaq EUR 1 biljun mill-2014 u jappoġġa l-ħolqien tal-impjiegi u l-ambjent tan-negozju²⁷.

Fil-Qarn tal-Afrika u fis-Sahel u fil-Lag Chad, l-enfasi qieghda fuq l-appoġġ għal opportunitajiet ekonomiċi u ta' xogħol, kif ukoll ir-reżiljenza tal-komunitajiet, il-governanza u titjib fil-ġestjoni tal-migrazzjoni. Fil-każ tas-Sahel u tal-Lag Chad, ingħatat attenzjoni speċjali għall-facilitazzjoni ta' immigrazzjoni illegali u għas-sigurtà. Fil-Qarn, il-programmi f'ħafna kazijiet kienu mmirati għall-popolazzjonijiet il-kbar ta' refuġjati u persuni spostati f'pajjiżhom fir-reġjun; f'Mejju 2019 ġew approvati programmi ġodda, inkluż l-appoġġ għas-

²⁷ Il-klassifikazzjoni tal-Marokk fl-"indici doing business" tal-Bank Dinji tliegħ mill-128 post fl-2010 għas-60 post fl-2018.

sahha u għall-edukazzjoni fis-Sudan t'Isfel, u l-appoġġ għall-komunitajiet vulnerabbli u l-popolazzjonijiet spostati fis-Sudan, fl-Etjopja, u fir-reġjun tal-Lagi l-Kbar.

Eżempju wieħed ta' azzjoni fl-Ażja huwa programm addizzjonali ta' EUR 27 miljun li jappoġġa lill-**Afganistan** fil-holqien ta' opportunitajiet ekonomiċi fi bliet b'influss għoli ta' nies spostati.

Il-Pjan ta' Investiment Estern tal-UE se jkompli jestendi l-appoġġ għall-ghajxien u l-ekonomiji fl-Afrika sub-Saharjana u fil-Viċinat tal-UE, u b'hekk jgħin ukoll fl-indirizzar tal-kawżi bażi tal-migrazzjoni irregolari. Sa issa, ġew approvati aktar minn EUR 4 biljun skont il-Pjan (EUR 1,54 biljun għal 28 programm ta' garanzija u EUR 2,6 biljun għal 121 proġett approvat b'finanzjament imħallat²⁸). Jenħtieġ li l-garanziji jirrilaxxaw sa massimu ta' EUR 17,5-il biljun f'investiment, u jkopru oqsma bħalma huma l-aċċess għall-finanzzjament għal impriżi mikro, żgħar u medji, l-enerġija u l-konnettività, l-ibliet, l-agrikoltura, u d-digitalizzazzjoni. Il-proġetti approvati b'finanzjament imħallat huma mistennija li jirrilaxxaw kważi EUR 24 biljun, u sal-2020 il-Pjan huwa mistenni li jissodisfa l-oġettivi tiegħu li jingrana investimenti totali ta' aktar minn EUR 44 biljun.

Il-Fond Fiducjarju tal-UE għall-Afrika

Sa mit-twaqqif tiegħu fl-2015, il-Fond Fiducjarju appoġġa evakwazzjonijiet li salvaw il-ħajjiet, tejjeb il-ġestjoni tal-migrazzjoni, għen biex jiġu trattati n-netwerks tal-faċilitazzjoni ta' immigrazzjoni illegali u indirizza l-kawżi bażi tal-migrazzjoni irregolari f'26 pajjiż Afrikan. Il-Fond laħaq total ta' EUR 4,5 biljun, madwar EUR 4 biljun mill-fondi tal-UE u EUR 528 miljun mill-Istati Membri, mill-Iżvizzera u min-Norveġja. Il-Fond Fiducjarju wera li hu għodda flessibbli li ppermettiet reazzjoni fil-pront għall-htigijiet emergenti, u sa issa ġew adottati 210 programmi.

Azzjonijiet ewlenin appoġġati sa issa mill-Fond Fiducjarju jinkludu s-segwenti:

- Ghajnuna biex in-nies jitolqu mil-Libja, li tikkontribwixxi għal madwar 49 000 ritorn volontarju assistit u aktar minn 4 000 evakwazzjoni sa issa;
- Appoġġ għall-isforzi ta' ġestjoni tal-migrazzjoni tal-Libja, tal-Marokk u tat-Tuneżija fl-isforzi tagħhom biex jindirizzaw il-migrazzjoni irregolari, il-ġlieda kontra t-traffikar ta' bnedmin u l-faċilitazzjoni ta' immigrazzjoni illegali;
- Fil-Gambja, 25 000 persuna jibbenefikaw minn programm li jiffoka fuq oqsma bħalma huma l-koeżjoni soċjali u l-impjiegi fl-enerġija rinnovabbli, fl-ekoturizmu u fil-biedja moderna;
- Programm fil-Kosta tal-Avorju, f'diskussjoni mal-awtoritajiet, se jassisti fl-immodernizzar tas-sistema tar-reġistru ċivili u se jikkontribwixxi biex titpoġġa fis-seħh sistema nazzjonali ta' reġistru ċivili sikur;
- Fil-Qarn tal-Afrika, l-appoġġ iffoka fuq il-provvediment ta' sigurtà tal-ikel – b'aktar minn 300 000 ruħ li bbenefikaw minn appoġġ biex jiġu mantnuti l-bhejjem – u għajnuna għall-impjiegi, b'hiliet professjonali ta' aktar minn 30 000 ruħ żviluppata permezz tat-taħriġ;
- Programm fis-Sudan t'Isfel qed jipprovdi supplimenti salarjali lil aktar minn 28 000 għalliem tal-iskola primarja fi kważi 2 500 skola, li jheggu lill-għalliema biex jibqgħu fis-servizz u jżidu l-attenzenza tagħhom, u b'hekk jgħinu biex it-tfal jibqgħu l-iskola.

Għaldaqstant, il-Fond Fiducjarju seta' jirreagixxi għal ħafna htigijiet essenzjali. Il-Fondi fit-tliet każijiet ta' programmi (l-Afrika ta' Fuq, il-Qarn tal-Afrika, is-Sahel u l-Lag Chad) se

²⁸ Il-garanziji għandhom l-għan li jingranaw finanzjament addizzjonali, b'mod partikulari mis-settur privat, billi dawn inaqqsu r-riskju għall-investiment privat u jassorbu parti mit-telf potenzjali mgarrab mill-finanzzjatur u mill-investituri. Il-finanzzjament imħallat huwa t-tagħqid ta' flus mogħtija ma' sorsi ta' finanzjament ohra li huma aktar kummerċjali.

jibdew imissu l-qiegh fi tmiem din is-sena. Għaldaqstant, sabiex jitkomplew dawn il-programmi kruċjali, huwa essenzjali li l-Fond Fiducjarju jiġi rikostitwit għall-2020. Dan żgur se jinkludi kontribuzzjonijiet mill-Istati Membri u, għaldaqstant, il-Kummissjoni se tidentifika htigijiet preċiżi.

- **Sforzi tal-UE li jassistu lir-refuġjati u lill-migranti madwar id-dinja**

L-appoġġ għar-refuġjati, għall-migranti u għall-persuni spostati f'pajjiżhom huwa wiehed mir-riżultati ewlenin tal-azzjoni umanitarja u tal-azzjoni tal-iżvilupp tal-UE madwar id-dinja. Dawn jagħtu għajna immedjata lill-persuni kkonċernati, joffru solidarjetà mal-isforzi tal-pajjiżi ospitanti, u joffru wkoll aktar stabbiltà għall-movimenti migratorji. Apparti l-ħidma fit-Turkija, hemm ħafna eżempji madwar id-dinja fejn l-UE qed tagħti għajna urġenti u diretta lir-refuġjati.

Il-kriżi fil-**Venezwela** skattat spostament kbir, u sa issa aktar minn erba' miljun persuna telqu mill-pajjiż. L-UE mmobilizzat kważi EUR 150 miljun kemm fil-Venezwela kif ukoll barra minnha. Fir-reġjun, aktar minn 1,3 miljun persuna bbenefikaw minn assistenza ta' emerġenza, u ngħata appoġġ ulterjuri għall-kapaċitajiet tal-pajjiżi ospitanti u għall-edukazzjoni. Konferenza fi Brussell f'Ottubru 2019 se tkun opportunità biex il-komunità internazzjonali tiġbor aktar appoġġ għall-pajjiżi fir-reġjun li jospita lir-refuġjati Venezwelani²⁹.

Il-Qarn tal-Afrika jospita għoxrin fil-mija tar-refuġjati u tal-popolazzjonijiet spostati tad-dinja, u kien punt fokali tal-appoġġ tal-UE f'dawn l-aħħar snin. Proġetti godda din is-sena jinkludu appoġġ għar-refuġjati fl-Etjopja, fis-Sudan u fis-Sudan t'Isfel, kif ukoll aktar minn EUR 67 miljun f'appoġġ umanitarju dirett.

Awwissu 2019 kien it-tieni anniversarju mill-influss massiv ta' refuġjati **Rohingya** mill-Myanmar/Burma għall-Bangladesh. Ir-refuġjati Rohingya fil-Bangladesh, li jammontaw għal kważi miljun, huma kompletament dipendenti fuq l-għajna internazzjonali. Mill-2017, il-finanzjament mill-UE għal din il-kriżi lahaq kważi EUR 140 miljun, iffoka fuq il-htigijiet essenzjali tar-refuġjati u l-komunitajiet ospitanti tagħhom, kulma jmur aktar beda jiehu approċċ ta' żvilupp, u qies ukoll ir-riskji speċifiċi tad-diżastri naturali.

4. ĠLIEDA KONTRA L-FACILITAZZJONI TA' IMMIGRAZZJONI ILLEGALI, TITJIB TAR-RITORN U TAR-RIAMMISSJONI

- **Ġlieda kontra l-facilitazzjoni ta' immigrazzjoni illegali**

L-implimentazzjoni tal-Pjan ta' Azzjoni tal-UE kontra l-facilitazzjoni ta' immigrazzjoni illegali u s-sett komplementari ta' miżuri operazzjonali adottat mill-Kunsill f'Diċembru 2018 kompli jkollhom impatt fil-ġlieda kontra l-facilitazzjoni ta' immigrazzjoni illegali kemm fl-UE kif ukoll lil hinn minnha³⁰.

Issa **ċ-Ċentru Ewropew kontra l-Facilitazzjoni ta' Dhul Klandestin ta' Migranti** tal-Europol jipprovdi ċentru effettiv għall-azzjoni. Il-kompitu ewlieni tiegħu huwa li jappoġġa lill-pulizija u lill-awtoritajiet tal-fruntieri biex jikkoordinaw operazzjonijiet transfruntiera kumplessi ħafna kontra l-facilitazzjoni ta' immigrazzjoni illegali. F'Lulju 2019 ġie kkomplementat b'Task Force Kongunta ta' Kollegament dwar il-Facilitazzjoni ta' Immigrazzjoni Illegali u t-Traffikar ta' Bnedmin, biex l-uffiċjali ta' kollegament mill-Istati Membri tal-UE jkunu jistgħu jaħdmu aktar mill-qrib fuq investigazzjonijiet komuni. Matul l-ewwel disa' xhur tal-2019, iċ-Ċentru appoġġa Sebat Ijiem ta' Azzjoni Kongunta u Komuni, li wasslu għal 474 arrest, kif ukoll 75

²⁹ Organizzata b'mod kongunt mal-Uffiċċju tan-Nazzjonijiet Uniti għar-Refuġjati UNHCR u mal-Organizzazzjoni Internazzjonali għall-Migrazzjoni fit-28-29 ta' Ottubru.

³⁰ <https://www.consilium.europa.eu/mt/press/press-releases/2018/12/06/migrant-smuggling-council-approves-a-set-of-measures-to-fight-smuggling-networks/>

każ kriminali ta' prijorità. Qed jiġu żviluppati wkoll kurrikuli ta' taħriġ komuni mal-Aġenzija tal-UE għat-Taħriġ tal-Infurzar tal-Liġi. Fl-1 ta' Ottubru 2019 saret it-tieni laqgħa bejn is-servizzi tal-Kummissjoni u l-organizzazzjonijiet tas-soċjetà ċivili biex tiġi diskussa l-implimentazzjoni tal-leġislazzjoni tal-UE dwar il-faċilitazzjoni ta' immigrazzjoni illegali fuq il-post³¹.

Il-kooperazzjoni mill-qrib mal-pajjiżi terzi għadha kruċjali biex tiġi evitata l-faċilitazzjoni ta' immigrazzjoni illegali. Pass wiehed f'dan ir-rigward huma l-kampanji ta' informazzjoni u ta' sensibilizzazzjoni, li sa issa kienu appoġġati b'aktar minn EUR 27 miljun u li bħalissa għandhom programm ġdid³². Il-komunitajiet tad-dijaspora bħad-dijaspora Senegaliza f'diversi Stati Membri tal-UE kienu impenjati f'din il-ħidma³³. Twaqqaf Grupp ta' Ħidma apposta għall-kampanji ta' informazzjoni u ta' sensibilizzazzjoni skont in-Netzwerk Ewropew dwar il-Migrazzjoni, fejn l-Istati Membri, l-istituzzjonijiet tal-UE u l-Organizzazzjonijiet Internazzjonali jiskambjaw l-aħjar prattiki u jiżguraw kooperazzjoni aktar mill-qrib.

Din il-ħidma hija kkomplementata minn kooperazzjoni tal-infurzar tal-liġi biex jiġu indirizzati n-netwerks involuti fil-faċilitazzjoni ta' immigrazzjoni illegali permezz tas-**Shubiji Operazzjonali Komuni**. Fin-Niġer, Skwadra ta' Investigazzjoni Kongunta li tgħaqqad flimkien lill-awtoritajiet Niġerini, Franċiżi u Spanjoli sa issa wasslet għal 202 każijiet ġudizzjarji. Is-Senegal u l-Guinea dalwaqt iniedu żewġ proġetti li jkopru kemm il-faċilitazzjoni ta' immigrazzjoni illegali kif ukoll it-traffikar ta' bnedmin. Fis-Senegal, l-enfasi hija fuq il-kooperazzjoni bejn il-ministeri u l-aġenziji. Fil-Guinea, il-proġett se jagħti kas ukoll il-ġestjoni tal-fruntieri u d-dokumenti tal-ivvjagġar. Miżura ewlenija oħra hija l-kooperazzjoni tal-UE mal-Uffiċċju tan-Nazzjonijiet Uniti kontra d-Droga u l-Kriminalità. Dan l-aħhar tnieda programm reġjonali taħt il-Fond Fiducjarju tal-UE għall-Afrika li jikkontribwixxi biex jiżżarmaw in-netwerks kriminali li joperaw fl-Afrika ta' Fuq u li huma involuti fil-faċilitazzjoni ta' immigrazzjoni illegali u fit-traffikar ta' bnedmin.

L-indirizzar tal-faċilitazzjoni ta' immigrazzjoni illegali huwa wkoll parti ewlenija tal-ħidma **tal-missjonijiet u tal-operazzjonijiet tal-Politika ta' Sigurtà u ta' Difiza Komuni**, bħall-Operazzjoni Sophia (EUNAVFOR Med) u l-missjoni ta' assistenza għall-ġestjoni integrata tal-fruntieri tal-UE (EUBAM Libya). Iċ-Ċellola ta' Informazzjoni dwar il-Kriminalità fl-Operazzjoni Sophia kienet partikolarment utli għall-iżvilupp tas-sensibilizzazzjoni operazzjonali kongunta bejn l-Aġenziji tal-UE u l-Operazzjoni Sophia stess. Filwaqt li l-estensjoni ulterjuri tal-mandat tal-Operazzjoni sal-31 ta' Marzu 2020 għandha tintlaqa' tajjeb, is-sospensjoni temporanja attwali tal-iskjerament tal-assi navali tagħha minn Marzu 2019 affettwat il-kapaċità li l-Operazzjoni tissodisfa l-mandat tagħha fl-aspetti kollha tiegħu. EUBAM Libya qed taħdem mas-sistema ġudizzjarja u mal-mekkaniżmi ta' koordinazzjoni tal-Libja, u qed tiffoka b'mod partikulari fuq il-ħtieġa li jkollha kontroll tal-fruntieri tagħha biex tinterrompi n-netwerks kriminali organizzati, inklużi dawk tal-persuni li jiffaċilitaw l-immigrazzjoni illegali.

• Ritorn u Riammissjoni

Skont id-data rrapportata lill-Eurostat, 478 155 persuna li kienu qed jirrisjedu illegalment fl-UE ġew ordnati jtilqu fl-2018 u 170 380 ġew effettivament ritornati lejn pajjiżi terzi. Dan irrizulta f'rata ta' ritorn ta' 36 % għall-2018, li turi tnaqqis żgħir mill-2017 (rata ta' ritorn ta'

³¹ Bħala segwitu għall-evalwazzjoni tal-Pakkett tal-Faċilitaturi (SWD(2017)120), il-Kummissjoni impenjat ruħha li tinvolvi ruħha mal-partijiet ikkonċernati rilevanti rigward l-implimentazzjoni tal-leġislazzjoni, b'mod partikulari fir-rigward tan-nonkriminalizzazzjoni tal-ghajnuna umanitarja lill-migranti.

³² Is-sejha għal proposti tinsab hawn: <https://ec.europa.eu/info/funding-tenders/opportunities/portal/screen/opportunities/topic-details/amif-2019-ag-call-04>.

³³ Il-Belġju, il-Ġermanja, Spanja, il-Greċja, l-Italja, Malta, il-Portugall.

37 %) ³⁴. ³⁵ Xi pajjizi li ċ-ċittadini tagħhom jirċievu għadd sostanzjali ta' deċiżjonijiet ta' ritorn ³⁶ għandhom rati ta' ritorn baxxi ħafna, bħal 1,7 % għall-Mali u 2,8 % għall-Guinea.

Aktar hidma meħtieġa għar-ritorn u r-riammissjoni

It-23 ***ftehim ta' riammissjoni u ftehimiet fis-seħh*** ³⁷ – appoġġati mill-ghodod għall-ġestjoni tal-kazijiet li huma ffinanzjati mill-UE, il-proġetti ta' bini ta' kapaċità għall-pajjizi terzi u l-iskambji ta' uffċjali ta' kollegament – iġibu benefiċċji f'termini ta' livell aħjar ta' kooperazzjoni u flussi operazzjonali effettivi, u qed jiġu esplorati aktar ftehimiet u arrangamenti bħala parti mill-iżvilupp ta' relazzjonijiet mas-shab. Madankollu, ir-riżultati għadhom diżappuntanti f'termini tal-ghadd ta' persuni rritornati.

Żieda fir-ritorni tirrikjedi sforzi addizzjonali kemm fl-Istati Membri kif ukoll mal-pajjizi terzi. L-ewwel nett, ***is-sistemi ta' ritorn tal-Istati Membri*** jridu jkunu mmirati biex jiżguraw li daww li tittiehed deċiżjoni ta' ritorn fil-konfront tagħhom ikunu disponibbli għal ritorn effettiv. Miżuri ewlenin jinkludu l-monitoraġġ attiv tas-sitwazzjoni ta' ċittadini ta' pajjiż terz matul il-proċedura ta' ritorn shiħa u l-konformità tagħhom mal-obbligu ta' ritorn, biex jiġi evitat ħrib u movimenti sekondarji; u t-tishih tal-ghajjnuna li ċ-ċittadini ta' pajjiż terz kooperattivi li jkunu lesti li jitolqu b'mod volontarju. Tirrikjedi wkoll l-ikkompletar tan-negozjati fuq id-Direttiva dwar ir-Ritorn riformulata ³⁸ li mxew 'il quddiem, u l-Kunsill adotta approċċ ġenerali parzjali fis-7 ta' Ġunju 2019. Il-Parlament Ewropew ma adottax pożizzjoni fuq dan il-fajl matul it-terminu bejn l-2014 u l-2019. Madankollu, sakemm tiġi approvata din ir-riformulazzjoni, l-Istati Membri diġà jistgħu jtejbju l-prestazzjonijiet tagħhom rigward ir-ritorn u r-riammissjoni billi jagħmlu segwitu għall-Pjan ta' Azzjoni Mġedded dwar ir-Ritorn li l-Kummissjoni pprezentatu fl-2017 ³⁹.

Imbagħad jenħtieġ li l-Istati Membri jużaw l-istrumenti ta' riammissjoni u l-ghodod kollha stabbiliti bis-shiħ. Il-Kummissjoni se tkompli tappoġġa lill-Istati Membri fil-ftehimiet tal-***implimentazzjoni tar-ritorn*** u ssegwi n-negozjati għal aktar strumenti, kull meta l-azzjoni fil-livell tal-UE tagħti valur miżjud lill-proċess.

Kemm in-negozjazzjoni kif ukoll l-implimentazzjoni tal-istrumenti ta' riammissjoni jiddependu fuq messaġġ b'saħħtu u konsistenti li l-UE u l-Istati Membri tagħha jistennew li l-pajjiż terz ikkonċernat jikkoopera. Dan jista' jfisser l-applikazzjoni ta' aktar ***ingranaġġ ta' politika wiesgħa***. F'dan ir-rigward, il-Kodiċi tal-UE dwar il-Viżi rivedut, li se jkun fis-seħh min Frar 2020, se jkun għodda addizzjonali importanti li tagħti l-possibbiltà lill-UE li tadotta miżuri restrittivi dwar il-viżi għall-pajjizi terzi li ma jikkooperawx biżżejjed fuq ir-riammissjoni. Jenħtieġ li jinstabu inċentivi u ingranaġġi addizzjonali anke f'oqsma oħra ta' politika, b'approċċ ta' każ b'każ.

Se jkun kruċjali wkoll li tiġi żgurata l-operazzjonalizzazzjoni shiħa tal-mandat estiż tal-***Aġenzija Ewropea għall-Gwardja tal-Fruntiera u tal-Kosta*** fil-qasam tar-ritorn ⁴⁰. Flimkien

³⁴ L-ghadd ta' ritorni għall-pajjizi tal-Balkani tal-Punent, li b'mod ġenerali għandhom rati ta' ritorn tajbin ħafna, qed jonqos kumplessivament. Kien hemm żieda fir-rata ta' ritorn meta wiehed jeskludi lill-Balkani tal-Punent, minn 29 % fl-2017 għal 32 % fl-2018.

³⁵ Ir-rati ta' ritorn medji fost l-Istati Membri jvarjaw b'mod sinifikanti. Din il-varjazzjoni mhux neċessarjament tirrifletti l-effettività tas-sistemi ta' ritorn, iżda tista' tkun ukoll minhabba approċċi differenti fil-ġbir u fl-ipproċessar tad-data. Apparti l-fatturi interni, il-migrazzjoni mħallta jista' jkollha influwenza sinifikanti minhabba l-livelli diversi ta' kooperazzjoni anke fuq ir-ritorn u r-riammissjoni bejn il-pajjizi ta' origini terzi.

³⁶ Il-pajjizi terzi bl-ogħla numru ta' ċittadini (aktar minn 10 000 fis-sena) li ttiehdet deċiżjoni ta' ritorn fil-konfront tagħhom baqgħu fil-parti l-kbira tagħhom l-istess fl-2018: il-Marokk, l-Ukrajna, l-Albanija, l-Afganistan, l-Alġerija, l-Iraq, il-Pakistan, il-Guinea, il-Mali, it-Tuneżija, l-Indja u n-Niġerja.

³⁷ In-negozjazzjoni tal-24 ftehim mal-Belarużja giet konkluża iżda għadha ma gietx iffirmata.

³⁸ COM(2018) 634 final.

³⁹ COM(2017) 200 final.

⁴⁰ Il-mandat jippermetti li l-Aġenzija tappoġġa lill-Istati Membri fl-istadji kollha tal-proċess tar-ritorn, inkluż pereżempju billi jiġu identifikati ċ-ċittadini ta' pajjiż terz li ma għandhomx dritt ta' soġġorn, jiġu akkwistati

ma' rinfurzar sostanzjali tal-Aġenzija, jenhtieg li t-tishih tal-kapaċitajiet ta' ritorn tagħha biex tkompli żżid l-appoġġ għall-attivitajiet tal-Istati Membri, b'riżerva ta' sorveljaturi, skortaturi u speċjalisti tar-ritorn, jgħin biex fis-snin li ġejjin il-politika ta' ritorn tal-UE ssir aktar effettiva. Dan se jkun ukoll wiehed mir-rwoli tan-Netwerk Ewropew tal-Uffiċjali għall-Komunikazzjoni dwar l-Immigrazzjoni⁴¹.

5. TISHIH TAL-ĠESTJONI TAL-FRONTIERA ESTERNA

Sa mill-2016, il-Kummissjoni, flimkien mal-Aġenzija Ewropea għall-Gwardja tal-Fruntiera u tal-Kosta u l-Istati Membri, kompliet taħdem fuq l-implimentazzjoni tar-Regolament dwar il-Gwardja Ewropea tal-Fruntiera u tal-Kosta bil-hsieb li ***l-ġestjoni integrata Ewropea tal-fruntieri*** ssir responsabbiltà kondiviża bejn l-Aġenzija u l-awtoritajiet nazzjonali. Aspett importanti kien il-hidma tal-Aġenzija l-ġdida fl-iżgurar li l-istandards tal-Unjoni għall-ġestjoni tal-fruntieri jkunu garantiti mal-fruntieri esterni kollha, inkluż permezz tal-holqien ta' mekkaniżmu tal-ilmenti ġestit minn Uffiċjal għad-Drittijiet Fundamentali indipendenti.

Illum, l-Aġenzija Ewropea għall-Gwardja tal-Fruntiera u tal-Kosta tinsab fil-qalba tal-hidma tal-UE biex tappoġġa lill-Istati Membri fil-harsien tal-fruntieri esterni. F'termini ta' rispons prattiku, ***ir-riżerva ta' reazzjoni rapida*** magħmula minn 1 500 gwardja tal-fruntiera u membri tal-persunal oħra rilevanti twaqqfet flimkien ma' riżerva ta' tagħmir għal reazzjoni rapida għal skjerament f'każ ta' emerġenza mal-fruntieri esterni ta' kwalunkwe Stat Membru. L-Aġenzija kompliet ukoll tagħti assistenza operazzjonali lill-Istati Membri matul ir-rotot migratorji ewlenin kemm mal-fruntieri esterni marittimi kif ukoll dawk fuq l-art, inkluż rigward ir-ritorn. L-iskjerament ġenerali minn nofs Ottubru 2019 inkluda kważi 1 400 gwardja tal-fruntiera u esperti oħra kif ukoll tagħmir⁴². Barra minn hekk, sa mill-2016, l-Aġenzija tuża wkoll osservazzjonijiet mill-ispazju permezz tal-Programm Copernicus biex tappoġġa lill-fruntieri tal-UE.

Barra minn hekk, l-Aġenzija għandha l-kompitu li twettaq ***valutazzjonijiet tal-vulnerabbiltà*** annwali biex tivvaluta l-kapaċità u l-livell ta' thejjiya tal-Istati Membri biex iħabbtu wiċċhom ma' theddid u sfidi mal-fruntieri esterni. Dan jinkludi valutazzjoni tat-tagħmir, tal-infrastruttura, tal-baġit u tar-riżorsi finanzjarji tal-Istati Membri kif ukoll tal-pjanijiet ta' kontinġenza tagħhom biex jindirizzaw krizijiet possibbli mal-fruntieri esterni. L-Aġenzija toħroġ rakkomandazzjonijiet rigward il-kapaċità tal-kontroll fil-fruntieri tal-Istati Membri. Għal dan il-ghan, l-Aġenzija lestiet dawn il-valutazzjonijiet għall-Istati Membri kollha fi tliet ċikli annwali fl-2017, fl-2018 u fl-2019, u rakkomandat miżuri konkreti dwar il-vulnerabbiltajiet identifikati f'total ta' 131 istanza li jirrikjedu li l-Istati Membri kkonċernati jieħdu l-azzjonijiet xierqa, pereżempju billi jżidu l-kapaċitajiet rispettivi tagħhom jew jadattaw l-iskjerament tar-riżorsi umani u t-tagħmir, kif ukoll l-użu tagħhom sabiex itaffu dawk il-vulnerabbiltajiet. L-Aġenzija ssegwi mill-qrib l-implimentazzjoni ta' dawn ir-rakkomandazzjonijiet.

Aspett ewlieni iehor tar-Regolament tal-2016 kien il-kapaċità li tiġi proċessata ***data personali*** miġbura mill-Aġenzija bl-iskop ta' analiżi tar-riskju u għat-trażmissjoni lejn l-aġenziji tal-UE u l-Istati Membri⁴³. Fl-aħħar nett, l-Aġenzija Ewropea għall-Gwardja tal-Fruntiera u tal-Kosta

dokumenti tal-ivvjaġġar validi minn pajjiżi terzi u jingħata appoġġ għat-tluq volontarju u r-reintegrazzjoni fil-pajjiż ta' oriġini.

⁴¹ Ir-Regolament (UE) 2019/1240 li dahal fis-seħh fl-24 ta' Awwissu 2019. Dan jistabbilixxi mekkaniżmu ta' koordinazzjoni fil-livell tal-UE permezz ta' Bord ta' Tmexxija u Pjattaforma ta' Skambju ta' Informazzjoni. Jipprevedi wkoll il-possibbiltà li azzjonijiet komuni u attivitajiet ta' bini ta' kapaċità jiġu ffinanzjati permezz tal-fondi tal-UE.

⁴² Bastimenti tal-ghassa offshore, 18-il bastiment/dghajsa tal-ghassa tal-kosta, hames inġenji tal-ajru; erba' helikopters, 103 karożzi tal-pattulja, 14-il uffiċċju mobbli u tagħmir hafif iehor.

⁴³ Id-data personali hija anonimizzata fil-prodotti finali tal-analiżi tar-riskju.

kienet qed tappoġġa wkoll lill-pajjiżi terzi u tikkontribwixxi għar-riferiment taċ-ċittadini ta' pajjiż terz li jehtieġu harsien internazzjonali, filwaqt li tiżgura s-sigurtà interna tal-UE.

Il-Kummissjoni nnegożjat **ftehimiet dwar l-istatus** ma' hames pajjiżi tal-Balkani tal-Punent biex tippermetti skjeramenti b'setghat esklużivi fit-territorju tagħhom. Il-ftehim mal-Albanija daħal fis-seħh fl-1 ta' Mejju 2019 u ġew skjerati timijiet ta' gwardji tal-fruntiera b'mod rapidu mal-fruntiera bejn l-Albanija u l-Greċja. Il-ftehim mal-Montenegro ġie ffirmat fis-7 ta' Ottubru u issa huwa soġġett għall-kunsens tal-Parlament Ewropew. Ġew inizjalati ftehimiet oħrajn mal-Maċedonja ta' Fuq (Lulju 2018), mas-Serbja (Settembru 2018) u mal-Bożnija-Herzegovina (Jannar 2019) u għadhom iridu jiġu ffirmati.

F'Marzu 2019, il-Parlament Ewropew u l-Kunsill laħqu ftehim dwar **Gwardja Ewropea tal-Fruntiera u tal-Kosta** ulterjuri **msaħħa u mghammra bis-shih**, u r-Regolament il-ġdid huwa mistenni li jidhol fis-seħh fil-bidu ta' Diċembru 2019. Elementi operazzjonali ewlenin godda se jkunu t-twaqqif tal-korp permanenti ta' **10 000 membru tal-persunal operazzjonali li jeżerċitaw setghat eżekuttivi**, u l-iżvilupp ta' riżerva tat-tagħmir tal-Aġenzija stess. Il-valur tal-leġiżlazzjoni l-ġdida ġie enfasizzat ukoll bid-diffikultà kontinwa fl-iżgurar ta' biżżejjed appoġġ mill-Istati Membri għas-sejhiet mill-Aġenzija biex l-għarfien espert jingħadda lill-operazzjonijiet essenzjali fil-fruntieri inkluż fil-Greċja, fi Spanja u fil-Bulgarija. In-nuqqas rikorrenti ta' impenji suffiċjenti mill-Istati Membri wassal għal tqassim intern mill-ġdid tar-riżorsi umani u tal-apparat tekniku mill-Istati Membri ospitanti ffinanzjat mill-Aġenzija. Dan jista' jagħmel tajjeb temporanjament għan-nuqqasijiet attwali, iżda mhuwiex konformi mar-responsabbiltà kondiviża tal-awtoritajiet kompetenti tal-Istati Membri kollha u tal-Aġenzija, għal harsien effettiv tal-fruntieri esterni.

L-Aġenzija se jkollha mandat aktar b'saħħtu fuq **ir-ritorni** u se tikkoopera aktar mill-qrib mal-pajjiżi mhux tal-UE, inklużi dawk lil hinn mill-viċinat immedjat tal-UE. Dan it-tishih se jagħti l-livell ta' ambizzjoni ġust lill-Aġenzija biex tirreagixxi għall-isfidi komuni li tħabbat wiċċha magħhom l-Ewropa fil-ġestjoni tal-migrazzjoni u tal-fruntieri esterni tagħha.

Għadd ta' **ghodod imtejba għall-kontroll tal-fruntieri** qed jimxu 'l quddiem wara l-adozzjoni tar-regoli dwar l-interoperabbiltà tas-sistemi ta' informazzjoni u sistemi ta' informazzjoni ewlenin godda⁴⁴. Dawn se jagħmlu tajjeb għan-nuqqasijiet u għal-lakuni fl-informazzjoni billi jgħinu fid-detezzjoni ta' identitajiet multipli u jiġġieldu l-frodi tal-identità. Il-Kummissjoni qed tappoġġa lill-Istati Membri fl-implimentazzjoni, u għandha l-għan li tiżgura li l-interoperabbiltà shiha tas-sistemi ta' informazzjoni tal-UE għas-sigurtà, għall-ġestjoni tal-fruntieri u tal-migrazzjoni sseħh sa tmiem l-2020. Se jkun essenzjali li l-Parlament Ewropew u l-Kunsill jaslu għal konklużjoni rapida tal-leġiżlazzjoni marbuta kollha biex titwassal sistema effettiva li tagħmel tajjeb għan-nuqqasijiet fl-informazzjoni u tiżgura l-aħjar użu ta' dawn l-ghodod ewlenin. Dan jinkludi negożjati attwali dwar ir-reviżjoni tas-Sistema ta' Informazzjoni dwar il-Viża, l-Eurodac u l-emendi relatati għas-Sistema Ewropea ta' Informazzjoni u ta' Awtorizzazzjoni għall-Ivvjaġġar.

6. IL-QAFAS ĠURIDIKU, IR-RISISTEMAZZJONI, IL-VIŻA U R-ROTTOT LEGALI

Il-htieġa għal **Sistema Ewropea Komuni tal-Ażil riformata** kienet waħda mill-aktar tagħlimiet ċari tal-kriżi tal-2015, b'mod partikulari, il-htieġa li jinstab mod aħjar biex tiġi allokata r-responsabbiltà għall-applikazzjonijiet għall-ażil lill-Istat Membru tal-ewwel wasla f'sitwazzjoni ta' wasliet bil-massa. Id-diskussjonijiet madwar ir-riforma ta' Dublin, li ġew

⁴⁴ Ir-Regolament (UE) 2019/817 (20.5.2019) u r-Regolament (UE) 2019/818 (20.5.2019). Is-sistemi godda ewlenin huma s-Sistema ta' Dhul/Hruġ tal-UE u s-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS). Il-miżuri għat-tishih tas-Sistema ta' Informazzjoni ta' Schengen u biex tiġi estiża s-Sistema Ewropea ta' Informazzjoni ta' Rekords Kriminali għaċ-ċittadini ta' pajjiż terz huma essenzjali wkoll.

proposti fl-2016 flimkien ma' sitt proposti oħra⁴⁵ li jgeddu l-leġislazzjoni dwar l-ażil, esploraw il-modi differenti kif l-Istati Membri setgħu juru solidarjetà f'każ ta' bżonn. Sar progress reali lejn ftehim preliminari fuq hamsa mis-seba' proposti. Izda l-maġġoranza tal-Istati Membri insistew fuq approċċ ta' pakkett, b'hekk trid tinstab triq 'il quddiem rigward elementi ewlenin tar-Regolament ta' Dublin u r-Regolament dwar il-Proċedura ta' Ażil. Il-Parlament Ewropew adotta sensiela shiha ta' mandati.

Ir-risistemazzjoni hija alternattiva sikura u legali għall-vjaġġi irregolari u perikolużi tar-refuġjati, u turi s-solidarjetà Ewropea mal-pajjiżi li mhumieq membri tal-UE li jospitaw għadd kbir ta' persuni li jaharbu mill-gwerer u mill-persekuzzjoni. Sakemm jiġi adottat il-Qafas tal-Unjoni għar-Risistemazzjoni propost, hemm skemi temporanji fis-sehħ. Sa mill-2015, ġew risistemati kwazi 63 000 refuġjat. Skont l-iskema li għaddejja tar-risistemazzjoni tal-UE, 20 Stat Membru impenjaw ruhhom li jipprovdu aktar minn 50 000 post għal dawk l-aktar fil-bżonn. Sas-7 ta' Ottubru 2019, sehħew 39 000 risistemazzjoni (78 % tal-impenji totali). L-Istati Membri jridu jzommu l-momentum u jiżguraw li l-impenji li fadal jitwettqu qabel ma tiskadi l-iskema fl-aħħar tas-sena. L-Istati Membri rreaġixxew għas-sejha tal-Kummissjoni li jkomplu jirrisistemattizzaw sal-2020 billi diġà impenjaw ruhhom għal 30 000 post ta' risistemazzjoni għall-2020. Dan jikkonferma l-impenn kontinwu tal-Istati Membri għar-risistemazzjoni bħala rotta sikura u legali fl-UE.

It-Turkija, il-Libanu u l-Ġordan għadhom it-tliet pajjiżi bl-ogħla livell ta' risistemazzjoni lejn l-Ewropea; hemm sforzi li jiffukaw ukoll fuq il-pajjiżi tar-rotta tal-Mediterran Ċentrali, speċjalment l-Eġittu, in-Niġer/il-Libja u ċ-Chad. Jenhtieg li r-risistemazzjonijiet mill-Mekkaniżmi ta' Tranżitu ta' Emergenza fin-Niġer u fir-Rwanda jkunu ta' prijetà partikulari.

Il-Kodiċi dwar il-Viżi li għadu kif ġie rivedut jikkompleta r-riforma tar-regoli dwar il-Viżi ta' Schengen, li l-Kummissjoni bdiet f'Marzu 2018, u jiffaċilita l-proċess biex jinharġu viżi għall-vjaġġaturi *bona fide* jew għal soġġorni qosra, filwaqt li jsaħħa l-istandards ta' sigurtà u jnaqqas il-migrazzjoni irregolari. Dan ikun ikkomplementat bi ftehim rapidu bejn il-Parlament Ewropew u l-Kunsill dwar il-proposta tal-Kummissjoni biex tiġi aġġornata s-Sistema ta' Informazzjoni dwar il-Viża⁴⁶.

Il-politika u l-istrumenti għall-**migrazzjoni legali**, b'mod partikulari biex jiġi attrirat talent minn barra mill-UE, għaddew minn żviluppi sinifikanti f'dawn l-aħħar snin. Dan kellu impatt reali: pereżempju, ir-riforma tal-2016 tar-regoli tal-immigrazzjoni għall-istudenti, għar-riċerkaturi, għat-trainees u għall-voluntiera għenet l-għadd ta' ċittadini ta' pajjiż terz li jiġu fl-UE biex jistudjaw jizdied minn ftit inqas minn 200 000 biss fl-2011 għal 320 000 fl-2018⁴⁷. Sfortunatament, in-negozjati dwar ir-riforma proposta biex il-Karta Blu tal-UE ssir aktar attraenti u ttejjeb il-kompetittività tal-UE waqfu. B'mod parallel, il-qafas dwar il-migrazzjoni legali fil-livell tal-UE kollha kemm hi ġie vvalutat permezz ta' evalwazzjoni komprensiva

⁴⁵ Il-proposti huma għal revizzjoni ta' 1) ir-Regolament ta' Dublin (li jiddefinixxi l-Istat Membru responsabbli għal dawk li jfittxu aži), 2) ir-Regolament Eurodac (li jestendi l-kamp ta' applikazzjoni tal-bażi ta' *data* tal-marki tas-swaba' ta' dawk li jfittxu aži), 3) ir-Regolament tal-UE dwar l-Aġenzija tal-Aži (aġenzija li tagħti appoġġ operazzjonali lill-Istati Membri), 4) ir-Regolament dwar il-Proċedura ta' Aži (li tissostitwixxi d-Direttiva attwali u tissimplifika r-regoli), 5) ir-Regolament dwar Standards għall-Kwalifika (li jistabbilixxi l-kriterji biex jingħata status ta' refuġjat), 6) id-Direttiva dwar il-Kondizzjonijiet ta' Akkoljenza (li jiggarantixxi standards minimi għall-ospitar ta' dawk li jfittxu aži) u 7) ir-Regolament Qafas dwar ir-Risistemazzjoni (strument gdid li jistabbilixxi rotta legali għall-persuni fil-bżonn ta' harsien).

⁴⁶ Il-bażi ta' *data* li fiha informazzjoni dwar l-applikazzjonijiet u deċiżjonijiet dwar il-viża se tissaħħa b'kontrolli tal-isfond effettivi dwar l-applikanti għal viża u bi skambju aħjar tal-informazzjoni li jagħmel tajjeb għan-nuqqasijiet fl-informazzjoni. In-negozjati dwar is-Sistema ta' Informazzjoni dwar il-Viża huma avvanzati, u dalwaqt se jibdwu it-trilogi.

⁴⁷ L-ewwel permessi mahruġa għal raġunijiet ta' studju mill-Istati Membri koperti skont id-Direttiva dwar l-Istudenti preċedenti u d-Direttiva dwar l-Istudenti u r-Riċerkaturi attwali, għaldaqstant mingħajr id-Danimarka, l-Irlanda u r-Renju Unit.

(“kontroll tal-idoneità”)⁴⁸. Ir-riżultati se jkollhom effett fuq ir-riflessjoni li għaddejja fuq il-passi li jmiss.

B’mod parallel, għe żgurat progress konkret f’dan il-qasam permezz tal-iżvilupp ta’ **proġetti pilota dwar il-migrazzjoni legali**, imfassla mill-Istati Membri flimkien mal-pajjiżi shab ta’ oriġini u ta’ tranzitu ewlenin, u appoġġati mill-Kummissjoni. Dawn għandhom l-għan li jqabblu hliet godda għaċ-ċittadini ta’ pajjiż terz ma’ htigijiet fis-suq tax-xogħol fl-UE. Bħalissa qed jiġu implimentati hames proġetti pilota dwar il-migrazzjoni legali b’finanzjament mill-UE, biex jiġu implimentati skemi ta’ mobbiltà ċirkulari u fit-tul għall-gradwati żgħażaġh u għall-haddiema minn pajjiżi shab partikulari (l-Eġittu, il-Marokk, in-Niġerja u t-Tuneżija). Lil hinn mill-benefiċċji li dawn il-proġetti pilota jistgħu jgħibu direttament lill-pajjiż terzi u lill-migranti nfushom, dawn jistgħu wkoll ikomplu jinċentivaw l-impenn tal-pajjiżi shab f’ġestjoni tal-migrazzjoni effettiva. Għaldaqstant, il-Kummissjoni tkompli thegġegħ lill-Istati Membri biex ikomplu jżviluppaw il-proġetti pilota u jestendu l-enfasi ġeografika lil hinn mill-Afrika ta’ Fuq (li sa issa kien il-punt fokali ewleni).

Il-Kummissjoni żiedet b’mod sinifikanti l-appoġġ tagħha għall-Istati Membri u għall-partijiet ikkonċernati rilevanti kollha fil-qasam tal-**integrazzjoni** permezz ta’ finanzjament, koordinazzjoni tal-politika u promozzjoni tal-iskambji ta’ esperjenzi u prattiki. Sa mit-tnedija tal-Pjan ta’ Azzjoni dwar l-Integrazzjoni fl-2016, tpoġġew fis-seħh firxa wiesgħa ta’ azzjonijiet f’oqsma differenti: l-edukazzjoni, l-integrazzjoni tas-suq tax-xogħol, il-facilitazzjoni tal-aċċess għas-servizzi bażiċi, u l-promozzjoni tal-partecipazzjoni. Fil-qasam tal-integrazzjoni tas-suq tax-xogħol, il-Kummissjoni żviluppat għodda li tfassal profili tal-hliet għaċ-ċittadini ta’ pajjiż terz⁴⁹ u ħadmet mill-qrib ma’ shab soċjali u ekonomiċi biex timplimenta **s-Shubija Ewropea għall-Integrazzjoni** biex ittejjeb l-integrazzjoni tar-refuġjati fis-suq tax-xogħol⁵⁰, b’diversi azzjonijiet u inizjattivi mnedija f’ħafna Stati Membri, kif ukoll mas-settur privat permezz tal-inizjattiva “L-impjegaturi flimkien għall-integrazzjoni”⁵¹.

Il-Kummissjoni żiedet ukoll l-appoġġ tagħha għall-**awtoritajiet lokali u reġjonali** fuq quddiem nett tal-integrazzjoni tal-migranti fil-komunitajiet tagħna. Dan l-aħħar tnedew tmien networks kbar ta’ bliet u reġjuni biex jaħdmu fuq l-integrazzjoni. Il-Kummissjoni nġhaqdet ukoll mal-Kumitat tar-Reġjuni li nieda l-inizjattiva Bliet u Reġjuni għall-Integrazzjoni tal-Migranti, li hija pjattaforma għas-sindki u l-mexxejja reġjonali Ewropej biex jiskambjaw eżempji pożittivi. Żiedet ukoll l-appoġġ għall-Istati Membri permezz tan-Netwerk għall-Integrazzjoni Ewropea billi nediet tliet proġetti ta’ assistenza reċiproka, biex thegġegħ l-appoġġ reċiproku bejn l-Istati Membri biex tpoġġi fis-seħh politika jew programm ġdid ta’ integrazzjoni.

7. KONLUŻJONI

Dan ir-rapport stabbilixxa l-isforzi kontinwi tal-UE biex tindirizza l-isfida tal-migrazzjoni sa mill-bidu tal-kriżi fl-2015. L-UE mhux biss imnexxielha ggestixxi l-flussi, tnaqqas il-wasliet u ssalva l-hajjiet, iżda l-approċċ komprensiv tagħha poġġa fis-seħh għodod godda, kif ukoll huwa prova ta’ kemm hi lesta turi solidarjetà u tiehu responsabbiltà filwaqt li tagħti appoġġ prattiku fuq il-post. L-UE qed tkompli tagħti harsien lill-migranti u lir-refuġjati, tghin lill-Istati Membri taht l-akbar pressjoni, tibni fruntiera esterna b’saħħitha, u taħdem mill-qrib

⁴⁸ https://ec.europa.eu/home-affairs/what-we-do/policies/legal-migration/fitness-check_en

⁴⁹ <https://ec.europa.eu/migrantskills/#/>.

⁵⁰ Is-Shubija giet iffirmata f’Dicembru 2017 bejn il-Kummissjoni u s-shab soċjali u ekonomiċi biex jaħdmu mill-qrib flimkien biex jippromwovu l-integrazzjoni tar-refuġjati fis-suq tax-xogħol. https://ec.europa.eu/home-affairs/sites/homeaffairs/files/e-library/documents/policies/legal-migration/integration/docs/20171220_european_partnership_for_integration_mt.pdf.

⁵¹ https://ec.europa.eu/home-affairs/what-we-do/policies/legal-migration/european-dialogue-skills-and-migration/integration-pact_en.

mas-shab madwar id-dinja. Din il-hidma kollha ghamlet il-bazi tal-politika tal-UE dwar il-migrazzjoni hafna aktar b'saħħitha minn meta faqqgħet il-kriżi fl-2015.

L-UE pprovdiet valur miżjud indispensabbli fl-indirizzar tal-isfida tal-migrazzjoni. **L-appoġġ operazzjonali** li ngħata lill-Istati Membri, b'mod partikulari mill-Aġenzija Ewropea għall-Gwardja tal-Fruntiera u tal-Kosta, l-Uffiċċju Ewropew ta' Appoġġ fil-qasam tal-Ażil u l-Europol, huwa integrali għas-sigurtà tal-fruntiera u għar-ritorn, għall-ġestjoni tal-migrazzjoni u tal-ażil, kif ukoll għall-ġlieda kontra l-faċilitazzjoni ta' immigrazzjoni illegali. Hija forma tangibbli ta' solidarjetà li tgħaqqad flimkien l-isforzi Ewropej u nazzjonali, tibni l-kunfidenza u l-fiduċja. Għaldaqstant, huwa kruċjali li l-Istati Membri ma jippermettu l-ebda tnaqqis fil-provvediment ta' esperti għall-hidma tal-Aġenziji.

Il-finanzjament kien wieħed mill-ghodod ewlenin biex jitwasslu mhux biss il-politiki tal-UE, iżda anke s-solidarjetà tal-UE. Dan huwa rifless ukoll fil-proposti tal-Kummissjoni għall-Qafas Finanzjarju Pluriennali li jmiss. Għe propost li kważi jittripla l-finanzjament iddedikat għall-migrazzjoni u għall-ġestjoni tal-fruntieri fl-UE u strument kombinat ġdid ta' finanzjament estern li jimmira għaxxa fil-mija tal-infiq għal skopijiet ta' migrazzjoni, u jinkludi wkoll riżerva flessibbli li tiġi mobilizzata f'każ ta' htigijiet emergenti. Se jibqa' essenzjali li jkun hemm biżżejjed finanzjament mill-UE, kemm biex jiġu ssodisfati l-htigijiet umanitarji immedjati kif ukoll biex tinbena infrastruttura għall-migrazzjoni b'saħħitha fit-tul. Hekk kif l-UE timxi minn perjodu ta' finanzjament pluriennali għal ieħor, il-kontinwità fit-twassil fuq il-post ukoll se jkun essenzjali, biex il-progress li sar sa issa ma jintilifx, speċjalment fil-qafas tal-programmi kruċjali taħt il-Fondi Fiducjarji. Għaldaqstant, se jkun essenzjali li l-Fond Fiducjarju tal-UE għall-Afrika jiġi rikostitwit fl-2020.

Iżda, fl-istess hin, għadhom jintilfu l-hajjiet fil-baħar u huwa ċar li s-soluzzjonijiet *ad hoc* mhumieq sostenibbli. Għad hemm ir-riskju ta' żieda fil-pressure migratorja, kemm minn instabbiltà fuq terminu qasir kif ukoll minn xejriet fuq terminu itwal bħad-demografija u t-tibdil fil-klima. Ir-rotot legali xierqa u l-integrazzjoni għadhom problematiċi. Ir-ritorni, ir-riammissjoni u r-reintergrazzjoni ta' daww li ma jehtigux ħarsien ukoll jirrikjedu aktar hidma. Dan jagħmilha importanti aktar minn qatt qabel li titlesta l-mixja lejn sistema sostenibbli fit-tul tal-UE biex iġġestixxi aħjar il-migrazzjoni fl-aspetti kollha tagħha. Dan jirrikjedi li l-hidma li saret sa issa timxi 'l quddiem f'termini tal-appoġġ operazzjonali u finanzjarju, jitlesta u jiġi implimentat il-qafas leġislativ, u jissahhu s-shubijiet mal-pajjiżi terzi. Jenhtieg li l-mixja 'l quddiem, speċjalment rigward ir-riforma leġislativa, tkun ibbażata fuq aktar solidarjetà u rieda li jintlaħaq kompromess minn kulhadd.

Filwaqt li huwa kruċjali li jitpoġġew fis-seħħ **arranġamenti temporanji dwar l-iżbark** bl-appoġġ ta' massa kritika tal-Istati Membri, jenhtieg ukoll li tithaffet il-hidma biex jiġi żgurat **qafas legali** komplet u sostenibbli tal-UE għall-migrazzjoni u għall-ażil. Filwaqt li sar xi progress, ir-riforma komprensiva tas-Sistema Ewropea Komuni tal-Ażil għadha pendent. Se jkun mehtieg approċċ komuni li jiżgura sistema ġusta u durabbli għall-ażil biex jiġi żgurat li l-UE tkun tista' tirreagixxi għad-domandi futuri b'mod li jiżgura l-effiċjenza u jirrifletti l-valuri tagħna.

Il-migrazzjoni għoliet fil-prijoritajiet għar-relazzjonijiet tal-UE ma' shabna billi ziedet fl-importanza tagħha għaċ-ċittadini tal-UE. Issa jehtieg li din tiġi integrata bis-shiħ fl-approfondiment tas-**shubji mal-pajjiżi terzi**, biex issir parti shiħa mir-relazzjonijiet dejiema li tista' tinkludi oqsma bħalma huma l-migrazzjoni legali, il-ġlieda kontra l-faċilitazzjoni ta' immigrazzjoni illegali u r-riammissjoni.

Barra minn hekk, sistema ta' **Schengen** li tiffunzjona kompletament hija essenzjali għall-UE u għall-ekonomija tal-UE. Jenhtieg li nkomplu nsahhu s-sistema u nibnu l-fiduċja sabiex nirritornaw għal zona Schengen mingħajr fruntieri interni.

Dawn l-aħhar erba' snin ta' twettiq ta' politika wrew li l-UE kienet kapaċi tirreagixxi għal ċirkustanzi imprevisti, issib soluzzjonijiet komuni u taħdem fi grupp biex twassal riżultati

reali. Għad baqa' xogħol xi jsir. Is-sitwazzjoni għadha fragli kif jidher miż-żieda riċenti fil-wasliet mill-Mediterran tal-Lvant u ostilitajiet armati mġedda fil-Grigal tas-Sirja li jheddu li jkomplu jimminaw l-istabbiltà tar-reġjun kollu, u ma jagħtux lok għal serħan il-moħħ. Izda issa hemm fis-seħh il-bażi t-tajba sabiex inlestu l-hidma li npoġġu fis-seħh sistema Ewropea b'saħħitha u effettiva għall-migrazzjoni u għall-ażil li tirrispetta s-solidarjetà u r-responsabbiltà u tagħti riżultati.